

**TEXT PROBLEM
WITHIN THE
BOOK ONLY**

UNIVERSAL
LIBRARY

OU 180939

UNIVERSAL
LIBRARY

Osmania University Library

Call No. H82
S872

Accession No.

H/2023

Author श्री कृष्ण

Title लाल - परमाणु

This book should be returned on or before the date last marked below.

लोक-परलोक

(सिनेमा नाटक तथा ड्रामा दोनों रूप में)

हास्य-व्यङ्ग मिश्रित धार्मिक, राजनैतिक तथा सामाजिक
सुधारों से कूट-कूट कर भरो फड़कती और चुभती
हई अपूर्व और विलक्षण कहानी

लेखक :

श्री० जी० पी० श्रीवास्तव.

बा० ५०, एल्-एल्० बी०

1950

प्रकाशक :

कर्मयोगी प्रेस, लिमिटेड,

रैन बसेरा, इलाहाबाद

मूल्य दो रुपया

मुद्रक : श्री० आर० सहगल

प्रकाशक : कर्मयोगी प्रेस, लिमिटेड,

स्थान : रैन बसेरा, इलाहाबाद

प्रथम संस्करण : एप्रिल, १९५०

Checked 1969

प्रकाशक के नाते

“लोक-परलोक” श्री० जी० पी० श्रीवास्तव की एक अत्यन्त ही विलक्षण रचना है। इसके मुख्य चरित्र ‘कानूनीमल’ का जन्म ‘चाँद’ के फाँसी अड्डे में ‘कानूनीमल की बहस’ के नाम से हुआ था। वह बहस ऐसी अपूर्व और मनोरञ्जक थी कि हिन्दी संसार में ‘कानूनीमल’ का नाम अमर हो गया है!

इसी चरित्र का विकास सिनेमा नाटक के रूप में श्रीवास्तवजी ने इस पुस्तक में किया है। और ऐसा करने में उन्होंने आकाश-पाताल-पृथ्वी तीनों लोक, तथा धार्मिक, सामाजिक और राजनैतिक क्षेत्रों को ऐसा मथ डाला है कि उनकी अथाह कल्पना और लेखनी के चमत्कार पर दाँतों तले उज्जली दबानी पड़ती है।

पुण्य को पुण्य तो सभी कहते हैं मगर पुण्य को पाप और पाप को पुण्य साबित कर देना असम्भव है। मगर कानूनीमल के लिये कोई बात असम्भव नहीं है। इस सफाई पे उत्तम को निकृष्ट, निकृष्ट को उत्तम, पाप को पुण्य, पुण्य को पाप, धर्म को अधर्म, और अधर्म को धर्म साबित

कर देते हैं कि ब्रह्मा तक की बुद्धि चकरा उठती है और मारे हँसी के पेट में बल पड़ जाते हैं। साथ ही साथ प्राकृतिक, धार्मिक, सामाजिक, नैतिक तथा राजनैतिक समस्याओं और प्रचलित त्रुटियों पर ऐसी बेढब चुटकियाँ लेते जाते हैं कि दार्शनिक तथा सुधारक की दृष्टि भी बस टकटकी बाँधे ताकती रह जाती है। अन्त में इतने सुन्दर ढङ्ग से लेखक महोदय कानूनीमल के हृदय को ईश्वर तथा देश-भक्ति की ओर मोड़ देते हैं कि बिना वाह-वाह किये नहीं रहा जा सकता।

कहानी भी अलौकिक है और इतने सुन्दर रूप से उसका प्रदर्शन कराया गया है कि पाठक की दृष्टि में सिनेमा की तरह जीती जागती हुई कहानी आगे बढ़ती जाती है। इसके स्टेज पर नाटक के रूप में खेलने के लिये भी लेखक महोदय ने अन्त में ढङ्ग लिख दिये हैं। इस प्रकार यह पुस्तक हर प्रकार के पाठक के अतिरिक्त सिनेमा प्रेमी और नाटक प्रेमी के लिये भी विशेष रूप से उपयोगी सिद्ध होगी, ऐसी हमारी आशा है।



लोक-परलोक

सिनेमा-नाटक

—१९४७—

दृश्य १

डॉक्टर सिन्हा का ऑफिस रूम

(कुछ मरीज़ इन्तज़ार में बैठे हैं और डॉक्टर सिन्हा एक मरीज़ की नज़रें देख रहे हैं । टेलीफोन की घण्टी घनघनाती है)

डॉक्टर सिन्हा—(मरीज़ छोड़ कर टेलीफोन पर) “हेलो !
मैं ! क्या मिस्टर कानूनीमल कोर्ट में बहस करते-करते यकायक
होश हो गए ?...।”

दृश्य २

कचहरी का टेलीफोन रूम

मिस्टर वर्मा वकील—(टेलीफोन पर)—“जी हाँ, और नब्ब
का पता नहीं है ।”

दृश्य ३

पहिला दृश्य दूसरी बार

डॉक्टर मिनहा (टेलीफोन पर)—“कहाँ हैं ? वहीं जज भाइयों के आराम-कमरे में ? अच्छा । मुँह पर पानी के छींटे दोजिए और सीना हाथ, पैर खूब मलिये, मैं अभी आया ।”

दृश्य ४

सड़क

(भगुआ भङ्गी सड़क पर झाड़ू दे रहा है और सामने से ढबढब पाँडे माथे पर चन्दन पोते, सर पर लम्बी-चौड़ी पगड़ी बाँधे, बन्ददार लम्बी छकलिया अचकन पहने, बगल में पोथी दबाए, नङ्गे पैर “सीताराम ! सीताराम !!” कहते हुए जल्दी-जल्दी चले आ रहे हैं)

ढबढब पाँडे—(भगुआ का देखते ही यकायक दूर ही पर रुक कर)
—“अरे ! ओ चाण्डाल ! देवता नहीं कि ढबढब पाँडे चले आ रहे हैं और सड़क पर से हट नहीं जाता ? यदि तनिक भी परछाहीं मेरे शरीर पर पड़ गई तो मेरा धर्म भ्रष्ट हो जायेगा कि नहीं ?”

भगुआ—“हम हट जाई तो एहका बहारी के ? तू ? जानत हो कि यह सड़क तीन बखत बहारे का हुकुम है ।.....अरे आप होई पाँडे जी हम चीन्हा नाही”

(भगुआ हट कर सड़क के किनारे पर चला जाता है । और पाँडे उ नाक बन्द करके राम-राम कहते और परछाहीं बचाते हुए निकलते हैं)

वैसे ही पीछे मोटर का हॉर्न सुनाई पड़ता है और मिस्टर सिनहा अपनी मोटर पर आते दिखाई देते हैं । पाँडे जी बौखला कर मोटर के आगे ही बेतहाशा भागते हैं । घबराहट में उनकी बगल की पोथी गिर कर बिखर जाती है और पगड़ी खसक कर मुँह पर लटक पड़ती है । जब वह किसी प्रकार सम्हाले नहीं सम्हालती और खुल जाती है तब वह उसे अपनी कमर में लपेटते हुए दौड़े जाते हैं । और जिस तरफ़ से मिस्टर सिनहा अपनी मोटर कतरा कर निकलना चाहते हैं, आप भी ऐन मोक़े पर उसी तरफ़ भाग कर आ जाते हैं । आजिज़ आकर मिस्टर सिनहा माटर राक कर गुस्से में उतरते हैं और उनका पीछा करके दानों हाथों से उनका एक हाथ पकड़ कर किनारे की ओर खींच लेते हैं)

मिस्टर सिनहा—“वेचक़क़ कहीं के । इधर नहीं हटा जाना । अभी दब जाते तो...”

(मिस्टर सिनहा अपनी मोटर पर बैठने जाते हैं और पाँडे जी खींच लिए जाने की ज़ोर में ‘राम ! राम !!’ कहते हुए बहुत दूर तक पहुँच कर एक पेड़ से टकरा कर रुकते हैं !)

ढबढब पाँडे—राम ! राम ! राम ! अरे ! चाप रे चाप !

(पाँडे जी घूम कर ताक़ते हैं और उनकी नज़र मिस्टर सिनहा के पावदान पर रखते हुए पैर के जूतों पर पड़ती है)

ढबढब पाँडे—“अयँ ! इसने जूता पहिने मेरे हाथ को छू लिया ! (मोटर के पास अपना एक हाथ फैलाए लपकते हुए) अरे ! ओ मोटर वाले, खबरदार अभी मोटर मत चलाना !!”

मिस्टर सिनहा— (मोटर पर से)—‘क्या है ?’

ढबढब पाँडे—(हाथ फैलाए हुए पास जा कर)—“तुमने जूता पहिने मेरे हाथ को क्यों छू लिया ? अब यह अपवित्र हो गया कि नहीं ?”

मिस्टर सिनहा—“*Nonsense !*”

(मिस्टर सिनहा झुंझला कर मोटर का दरवाजा बन्द करते हैं, जिसमें पाँडे जी की कमर में लिपटी हुई पगड़ी का एक सिरा फँस जाता है । इसकी वजह से मोटर चलने के साथ कुछ दूर तक पाँडे जी खिंच जाते हैं । फिर चकरधित्री की तरह नाचने लगते हैं और मोटर उनकी समूची पगड़ी लिए सर से निकल जाती है । और पाँडे जी नाचते-नाचते अन्त में गिर पड़ते हैं)

ढबढब पाँडे—(हाथ फैलाए हुए बैठ कर)—“धन्य भगवान ! इस बक्कडल में इस अछूत अङ्ग से और अङ्ग नहीं छूने पाया, नहीं तो सब शरीर ही भ्रष्ट हो जाता ! परन्तु अब इसका...”

दृश्य ५

जज साहब का आराम-कमरा

(हाकिम, वकील और कचहरी के लोग जमा हैं । उनके बीच में आराम-कुर्सी पर कानूनीमल अचेत पड़े हैं और डॉक्टर सिनहा उनकी घबकन को जाँच कर रहे हैं)

डॉक्टर सिनहा—“ताज्जुब है । इतना ताकतवर इन्जेक्शन और उसने भी कुछ काम नहीं किया । दिल डूबता ही जा रहा

है। अच्छा अब इनको मेज पर लेटाइये, दूसरा इन्जेक्शन लगाऊँ।”

(कमरे के एक कोने में यमदूतों का सरदार यकायक ज़ाहिर हो कर कानूनीमल की ओर इशारा करता है। वैसे कानूनीमल का छाया-रूप आँख बन्द किए हुए उनके अचेत शरीर से निकल कर यमदूत सरदार के पास जाता है। फिर दोनों वहाँ से अलोप हो जाते हैं। कमरे के लोग कानूनीमल को कुर्सी से उठा कर मेज पर लेटाते हैं और डॉक्टर सिनहा इन्जेक्शन लगाने के लिए उनकी बाँह को अपने हाथ में लेते हैं। मगर वैसे ही घबरा कर नब्ज देखते हैं। फिर जल्दी से पलक उठा कर उनकी आँख की पुतली की परीक्षा करने लगते हैं)

डॉक्टर सिनहा—(गम्भीर तथा शोकभाव से)—“अब इन्जेक्शन देना बेकार है।”

मेज के पास के लोग —“क्यों ? क्या मर गए ? सचमुच ?”

दृश्य ६

आकाश

यमदूत सरदार कानूनीमल की गर्दन पकड़े हुए बादलों के बीच से होता हुआ आकाश में ऊपर उड़ता चला जा रहा है। नीचे पृथ्वी का गोलाकार दिखाई पड़ कर धीरे धीरे नक्षत्र का रूप धारण कर लेता है।

दृश्य ७

कचहरी का हाता

(एक स्थान पर दो आदमी। एक कोट-पैट-हैट-धारी और दूसरा अचकन, पाजामा, तुर्की टोपी)

हैट—(सिगार पीता हुआ)—“सच है। दो घड़ी में क्या होने वाला है, कोई नहीं जानता।”

तुर्की टोपी (पान खा कर बटुए से ज़र्दा निकाल कर खाता हुआ)—“इसमें क्या शक है। मगर मिस्टर कानूनीमल की जगह हमेशा खाली रहेगी। उनके टकर का वकील होना गैर-मुमकिन है।”

(दूसरे स्थान पर दूसरे दो आदमी एक कुर्त-धोती, गाँधी टोपी पहने और दूसरा लम्बा कोट धोती और फ़ैल्ट कैप)

गाँधी टोपी—(सुरती हथेली पर मल कर खाता हुआ)—“कानूनीमल ऐसे वकील भी, जो दुनिया की आँखों में धूल भोक्ना जानते थे, दूसरों को फाँसी के तख्ते से उतार लेते थे, खुद अपनी गर्दन मौत के पञ्जे से न छुड़ा सके।”

फ़ैल्ट कैप—(तम्बाकू सुरकता हुआ)—“हाँ भाई, राजा-प्रजा, अमीर-ग़रीब, ज्ञानी-नासमझ, चालाक-बौड़म सभी मौत की निगाह में एक हैं।”

(तीसरे स्थान पर दो आदमी एक कमीज़ लुङ्गी और दुपल्ली टोपी पहने और दूसरा मिर्जई और पगड़ी)

दुपल्ली टोपी—(हुक्का पीता हुआ)—“ऐसे अमीर, ऐसे दबङ्ग, ऐसे शौकीन और ऐसे रँगोले, जो अपने मतलब, शौक और गुलछरों के पीछे परवरदिगार तक को भूले हुए थे; आखिर ऐसे मरे, कि उन्हें दवा तक करने की भी मुहलत न मिली।”

पगड़ी—(हुक्के से चिलम उतार कर बीड़ी सुलगाता हुआ)—

“ईश्वर की लीला अपरम्पार है। ऐसी ही बातों से तो जाना जाता है, कि परमात्मा भी कोई चीज हैं।”

दृश्य ८

दरिया का एक नुकीला किनारा .

(ढबढब पाँडे दरिया के नुकीले किनारे पर कपड़े उतारे बैठे हुए अपने अछूत हाथ को झुक-झुक कर भीगे किनारे पर रगड़ रहे हैं)

ढबढब पाँडे (हाथ भीगे किनारे पर रगड़ते हुये)—“पवित्र पवित्रं पवित्रं मातु पृथ्वी पवित्रं कुरु...।”(रगड़ने के झटके में उनका दूसरा हाथ इस हाथ की तरफ कभी-कभी झुक पड़ता है। तब झुँसला कर अपने दूसरे हाथ को ढाँटते हुए)—अभी क्यों घुसा पड़ता है मूर्ख ! १०८ बार इसे पृथ्वी और जल से शुद्ध कर लेने दे। नहीं छू जायगा, तो तेरी भी यही गति होगी, पवित्रं पवित्रं...अर्यँ ! तू फिर नहीं मानता। अच्छा तो ले। (अपने दूसरे हाथ को अपनी गर्दन पर चढ़ा लेता है)...पवित्रं अरे ! अरे ! (वैलेन्स बिगड़ जाने से दरिया में लुढ़क कर डूबने लगते हैं) हाय ! बाप...मरा .. मरा...”

दृश्य ९

यमलोक का एक स्थान

(यमदूत सरदार और कानूनीमल)

यमदूत सरदार—“अय मृत आत्मा अब आँखें खोल और होश में आ।”

कानूनीमल (होश में आकर)—“धतू तेरे की ! आँख खोलते ही यह कम्बख्त कौन मनहूम दिखाई पड़ा ? आज सारा दिन का दिन चौपट हुआ । अब तू कौन है ? सुबह ही सुबह तुझे अपनी सूरत दिखानी थी । बड़े खूबसूरत हैं आप न ? बाहरी शकल, पता ही नहीं मिलता, कि आदमी है, कि जानवर और हिम्मत तो देखिए कि आकर झट जगा दिया । चल दूर हो यहाँ से ।”

यमदूत सरदार (ज़रा घबरा कर)—“अर्थ ? यह क्या ? क्यों जी, क्या तुम अब भी मृत्युलोक ही का स्वप्न देख रहे हो ?”

कानूनीमल—“शकल चुड़ैलों की और मिजाज परियों के । अब ज़रा अपनी हैसियत देख कर बात कर । जानता है ? मैं कौन हूँ ? मिस्टर कानूनीमल वकील और एम० एल० ए० । तुम्हें ऐसों को जहन्नम की हवा खाने के लिए चुटकियों में भिजवा देता हूँ ।”

यमदूत सरदार—“अहाहा हा ! मगर अब तो तुम्हें जहन्नम की हवा खिलाना मेरा काम है । बस, बहुत हो चुका । अपनी ऐंठ भूल जाओ । यह मृत्यु लोक नहीं, यह है यमलोक । तुम यहाँ मर कर आए हो ।”

कानूनीमल—“तेरी ऐसी-तैसी । मर जाए तेरा बाप ? ज़वान सम्हाल कर बातें कर, नहीं अभी हतक-इज्जती का दावा कर दूँगा । मिजाज ठिकाने हो जायेगा ।”

यमदूत सरदार—“अच्छा पहिले अपना मिजाज तो ठिकाने कर लो । जहाँ तुम मरने के पहिले थे और जहाँ के सभी प्राणी को एक न एक दिन मरना पड़ता है वह मृत्युलोक देखो वह है ।”

दृश्य १०

आकाश

(नक्षत्रों से घिरा हुआ पृथ्वी का गोलाकार, जिसके ऊपरी भाग में हिन्दुस्तान का नक्शा दिखाई पड़ता है)

दृश्य ११

फिर नवाँ दृश्य दूसरी बार

(यमदूत सरदार कानूनीमल की तरफ देख कर मुस्कराता हुआ)

कानूनीमल (सोच में)—मामला क्या है ? क्या मैं सचमुच मर गया । इधर दिल-धड़कन की शिकायत कुछ शुरू जरूर हो चली थी और डॉक्टर से आराम करने की ताकीद भी की थी । मगर—

(अपने मरने के समय का ख्याल करता है)

दृश्य १२

जज साहब का इजलास

कानूनीमल (बहध करते हुए)—“माई लॉर्ड ! अब तो यकीन हो गया होगा, कि यह होनहार नौजवान किसी तरह

भी फाँसी की सजा के लिए मुजरिम नहीं करार दिया जा सकता । और मैं तो यहाँ तक कहूँगा कि साबित होने पर भी किसी भी जुर्म में और खास कर पोलिटिकल जुर्म में फाँसी की सजा देना कानून की मंशा को खाक में मिलाना है—एकदम खाक में मिला...आह !...अरे !...”

(चकरा कर कुर्सी पर गिर पड़ता है)

जज साहब—“अरे ! यह क्या ? क्या हुआ मिस्टर कानूनी-मल ? कैसी तबियत है ?

कानूनीमल—(कुर्सी पर से धीरे-धीरे उठते हुए)—“इन दिनों कुछ चक्कर आने लगा है । उमीका इस वक्त भी शायद ज़रा भोंका आ गया । मगर अब अच्छा हूँ माई लॉर्ड मेनी थैंक्स ।”

जज साहब—“ आप फौरन जाकर आराम कीजिए और अपने को किसी डॉक्टर को दिखाइए । हालाँकि आखीर में यह कह कर कि—साबित होने पर भी किसी भी जुर्म में फाँसी की सजा देना कानून का मंशा को खाक में मिलाना है—आपने मुझे ताज्जुब में डाल दिया है और इस पर भी आपकी दलीले सुनना चाहता हूँ । ग़ैर ! किसी और दिन सही ।”

कानूनीमल—माई लॉर्ड ! इस बात की सच्चाई तो दो शब्दों में अभी जाहिर किए देता हूँ । कानून ने सच्चाएँ तीन बातों के खयाल से रक्खी हैं । एक यह, कि जुर्म करने वाला सुधारा जाए । दूसरी यह, कि दूसरों के लिए सबक हो और तीसरी यह, कि जुर्म से समाज में जो बदला लेने की आग भड़क उठती है

वह बुझ जाए, ताकि हर तरह अमन रहे। अब देखिए, फाँसी की सजा इन तीनों बातों पर कैसी उल्टी भाड़ू फेरती है। मुजरिम की मौत से सुधार का मसला एकदम गायब हो जाता है। जमाने ने दूसरी बात गलत सबित कर दी, यानी लाखों फाँसियाँ होने पर भी जुर्म का होना बन्द न हो सका। अब रहा बदले का सवाल। वह भी बेकार है। उसे वक्त, खुद मिटा देता है, क्योंकि दुश्मन की फाँसी पर भी समाज कभी फूला नहीं समाता और न खुशी में ताली पीटता है। बल्कि उल्टे तरस खा कर अफसोस करने लगता है।”

एक दर्शक—“वाह ! वाह ! बलिहारी है कानूनीमल की !”

दूसरा दर्शक—“क्यों नहीं ? तभी तो भाई इनके नाम की इतनी धूम है।”

जज साहब—“थैंक्यू मि० कानूनीमल वेशक आप की दलीले मार्के की और कानून के लिए गौर करने काबिल हैं !”

कानूनीमल—“अब इसी सिलसिले में—”

जज साहब—“नहीं मिस्टर कानूनीमल, अब बस काजिए आपकी तबियत...”

कानूनीमल—“थैंक्यू माई लॉर्ड अब बिलकुल अच्छा हूँ, इस सिलसिले में सिर्फ थोड़ा ही कहना है। हाँ, अब देखिए पोलिटिकल जुर्मों में फाँसी की सजा किस कदर गौर-मुनासिब है। सलतनत के खिलाफ रय्यत तभी आवाज उठाएगी जब हुकूमत की किसी न किसी बात से तङ्ग हो उठेगी। उस वक्त सलतनत

को फ़ौरन अपने उन ऐबों को ढँढ़ कर सुधारना चाहिए। तभी इन जुर्मों में कमी हो सकती है। दर्द से चिल्लाने वालों को दुनियाँ से हटाने में क्या फ़ायदा। दर्द पहुँचाने वाले ऐब तो वैसे ही बने रहे। इसके अलावा यह भी खयाल करना चाहिए, कि मुल्क यानी घर को मुहब्बत एक क्रुदरती मुहब्बत है ! जानवरों तक में पाई जाती है और सभी मुल्क और जातियों में इज्जत की निगाह से देखी जाती है ! अगर कोई बेचारा नासमझ इस मुहब्बत से अन्धा हो कर कोई बेजा काम कर बैठे, तो उसके लिए फ़ाँसी उफ़ ! इतनी कड़ी सज़ा ? अरे ? ...आह !”

(बेहोश हो कर गिर पड़ता है)

दृश्य १३

फिर नवाँ दृश्य तीसरी बार

यमदूत सरदार (क़ानूनीमल से)—“अब भी कुछ शक हो तो वह देखो अपने मक़ान पर अपने सम्बन्धियों के बीच में अपनी लाश ।

दृश्य १४

क़ानूनीमल के घर का आँगन

(क़ानूनीमल की लाश ज़मीन पर पड़ी है । आँगन सम्बन्धियों से भरा है । कोई रो रहा है, कोई अफ़सोस कर रहा है और पुरोहित जी जल्दी करने के लिए चिल्ला रहे हैं)

पुरोहित—“अरे भाई । अब रोने-धोने से क्या होगा । अब जल्दी अन्तिम संस्कार का प्रबन्ध करो । देखो अब समय नहीं रहा...”

एक सम्बन्धी (पुरोहित जी को एक किनारे ले जाकर चुपके-चुपके)—
“जल्दी क्यों मचाए हो पुरोहित जी ? लाश गङ्गा किनारे ले जाते ले जाते रात हो ही जायगी । उस पर ससुरी आधी रात तक कहीं जलेगी । इस जाड़े-पाले में हम लोगों को वहाँ रात भर नङ्गे बदन खड़ा रख कर मार डालने वाले हो क्या ? लगाओ कोई भद्रा का अड़ङ्गा, जिसमें लाश कल दिन में ले जानी पड़े ।”

दृश्य १५

फिर नवाँ दृश्य चौथी बार

यमदूत सरदार—“अब तो मेरी बात का विश्वास हुआ ? बस अब चलने की तय्यारी कीजिए ।”

क्रानूनीमल—“कहाँ और किस पर ? तुम्हारे सर पर ? तुम्हारे यहाँ कोई सवारी-उवारो भी है ?”

यमदूत सरदार—वाह-वाह क्या आप कोई पुण्यात्मा हैं, जो आपके लिए वैकुण्ठ का विमान आवेगा ? जाना तो है नर्क को और चलेंगे सवारी पर ? वाह री ऐंठ ! अजी बाबू साहब, यही अपना बड़ा सौभाग्य समझो, कि तुम्हारे लिए कोई मामूली यमदूत नहीं, वरन साक्षात् मैं, भारत विभाग के यमदूतों का सरदार भेजा गया हूँ ।”

कानूनीमल—“अरे ! बाबा तू सरदार हो चाहे खानसामा है नरक में जाना है, तो एक बार नहीं सौ बार जा, मुझसे मतलब ? मैं वहाँ क्यों जाने लगा ?”

यमदूत सरदार—“क्योंकि ईश्वर की अदालत में तुम ध्रुवल नम्बर के पापी साबित हो चुके हो । तुम्हारे लिए यही हुकूम है ।

कानूनीमल—“बिना मुझसे कुछ पूछ-जाछ किए हुए ?”

यमदूत सरदार—“पूछने की क्या जरूरत ? यहाँ तुम्हारी हर बात रत्ती-रत्ती मालूम है ।”

कानूनीमल—“हुआ करे ! मैं कानूनीमल हूँ । मैं ऐसा एक-तर्फी फैसला कब मान सकता हूँ ? ऐसा धाँवली तो हमारे यहाँ आँनररी मैजिस्ट्रेटी में भी नहीं होता । ईश्वर के यहाँ कोई कायदा-कानून भी है, कि बस अन्धे हो अन्धे है । जरा ले तो चल उनके पास । देखूँ, किस कानून से मैं पापी ठहराया गया हूँ ।”

यमदूत सरदार—“अहाहा ! यह खयाल छोड़ दो, तुम्हारी वहाँ पहुँच नहीं हो सकती ।”

कानूनीमल—“क्यों ?”

यमदूत सरदार—“परमात्मा केवल अपने भक्तों को ही कभी-कभी दर्शन देने की कृपा करते हैं और किसी को नहीं ।”

कानूनीमल—“भक्त ? यह भक्त क्या बला है ?”

यमदूत सरदार—“अरे ! यह क्या कहते हो ? अरे ! ईश्वर

के भक्त वह कहलाते हैं, जो रात-दिन उनका भजन करते और उनके गुण गाते हैं। सोते, उठते-बैठते उन्हीं का नाम जपा करते हैं।”

कानूनीमल—“आहाहाहा ! साफ़-साफ़ क्यों नहीं कहते कि भक्त के मतलब खुशामदी से है। धत् तेरे की ! यहाँ भी खुशामदियों ही का बोल-बाला है। तब यह अन्धेर क्यों न हो। तभी तो जो बात है यहाँ औंधा। हमारे यहाँ एक सिपाही भी रक्खा जाता है तो शकल-मूरत देख कर, डॉक्टरी करा कर, कि कहीं अन्धा, कोढ़ी, लंगड़ा, लूला न हो। और यहाँ एक यमदूत भी मिला, तो अकल-समझ से कोसों दूर और शक्त व सूरत में बिलकुल बेदुम का लङ्गूर।”

यमदूत सरदार—“अरे ! अरे ! अब तुम मुझे गालियाँ भी देने लगे ?”

कानूनीमल—“तो क्या बुरा करता हूँ ? जैसे देवता वैसी पूजा। एक तो तुम्हारी सूरत ही मार खाने काबिल है। कहो हाँ, दूमरे तुम उचक्यों की तरह मुझे जबरदस्ती दुनिया से उठा लाए। तीसरे तुम्हें बात तक करने की तमीच नहीं, मुझे पापी बता कर नर्क में जाने को कहते हो। चौथे तुम ईश्वर के पास भी मुझे नहीं ले चलते। अब इन बातों पर तुम्हीं बताओ ऐसा कौन भलामानुस है, कि जो तुम्हें बिना मारे छोड़ सकता है।”

यमदूत सरदार—(घबड़ा कर) “यह तो अजब बेढब से पाला पड़ा। मर कर भी इसकी पेठ न गई, कैसा टरता है। तनिक भी

इसे अपने पापों का पश्चात्ताप नहीं। और मुर्दे बेचारे इस वक्त ...”

दृश्य १६

मृतात्माओं का पड़ाव

(कई यमदूतों के पहरे में सैकड़ों मृतात्मा रस्सियों से बाँधे हुए अपने पापों पर रोते; सर धुनते हुए अफ़सोस कर रहे हैं ।)

मृतात्माएँ—“हे जगरक्षक ! हे परम पिता ! हे कृपानिधान ! सुधि लो, उद्धार करो, मैं घोर पापी हूँ, बहुत पाप किया, मेरे पापों की गिनती नहीं.....”

एक यमदूत—“अभी से आफ़त मचाने लगे पापियों, अभी तो नर्क तक पहुँचे भी नहीं।”

मृतात्माएँ—“दोहाई है, मैं कान पकड़ता हूँ, मैं नाक रगड़ता हूँ, अब नहीं, हाय ! मैंने क्यों इतना पाप...”

[एक यमदूत सरदार का गुस्से में आना]

यमदूत सरदार नम्बर २—क्यों यमदूतों, इतना शोर ?

एक यमदूत—“सरदार जी, ये पापी मानते ही नहीं।”

यमदूत सरदार नम्बर २—“हण्टरों से चुप करो फिर भी न मानें, तो फिर बेहोश कर दो।”

(हण्टरों की मार, चिल्लाहट और अन्त में यमदूत सरदार नम्बर २ के एक इशारे पर सबकी बेहोशी)

दृश्य १७

फिर नवाँ दृश्य पाँचवाँ बार

यमदूत सरदार—“तो...तो...क्या...क्या...तुम अपने को पापी नहीं समझते ?”

कानूनीमल—“पापी होगा तू और तेरे सात पुत्र । मैं क्यों पापी होने लगा ? इसीलिए तो कहता हूँ, कि ईश्वर के पास ले चल ।”

यमदूत सरदार—“ईश्वर के पास जाने की क्या जरूरत ? पहिले मुझसे तो निपट लो । देखो मैं अभी दिखाए देता हूँ, कि तुम कितने बड़े पापी हो !”

कानूनीमल—“आ हा हा ! यह मुँह और पुदीने की चटनी ? मैं बकील हूँ । मेरा दिमाग फालतू नहीं है, कि किसी से बेकार बक-बक करूँ । अगर मुझसे इस मामले पर बहस करने का शौक हो, तो लाओ मेरी फीस दाखिल करो ।”

यमदूत सरदार—“फीस ? अच्छी बात है । देखो, यदि बहस में मैं जीतूँ तो तुम्हें भोगी बिल्ली की तरह मेरे इशारे पर सीधे नरक का चला जाना पड़ेगा और यदि तुम जीतो, जो कि बिलकुल असम्भव है, तो मेरी कुल शक्ति आप से आप तुम में चली जायगी और तब तुम्हारी आज्ञा के बिना मैं हिल भी नहीं सकूँगा और तुम यहाँ बेधड़क हर जगह आ-जा सकोगे और कोई तुम्हें मृतात्मा न समझेगा ।”

कानूनीमल—“बस ? खैर ! तुम्हारी औकात देख कर यही सही । मगर मुश्किल तो यह है, कि तुम्हारे अक्ल है ही नहीं । तुम मेरी कानूनी बातें समझोगे क्या अपना सर ?

यमदूत सरदार—“मेरे अक्ल नहीं है ?”

कानूनीमल—“बेशक । अगर है, तो बताओ पाप किसे कहते हैं ।”

यमदूत सरदार—“क्या तुम्हारे धर्म ने नहीं बताया ?”

कानूनीमल—“बस मालूम हो गया । किस धर्म को कहते हो ? दुनिया में तो हजारों धर्म हैं । अगर किसी काम को कोई मजहब अच्छा बताता है, तो दूसरा बुरा । ऐसी हालत में उनकी मदद से भला किस तरह नेकी और बंदी की जाँच की जा सकती है ?”

यमदूत सरदार—“क्या तुम अपने धर्म पर विश्वास नहीं करते ?”

कानूनीमल—“मैं करता हूँ या नहीं, तुम्हारी बला से । तुम अपनी कहो ।”

यमदूत सरदार—“मैं तो धर्म को ‘ईश्वर वाक्य’ समझता हूँ ।”

कानूनीमल—“अरे ! बेवकूफ अपने मुँह पर थप्पड़ मार थप्पड़ । ईश्वर को अपने साथ बयों पाखण्डी बनाता है ? अगर सभी मजहब ईश्वर के वाक्य हैं, तो वह किस तरह हर मजहब में यह कह सकते थे, कि यह तो मेरा वाक्य है और बाकी सब पाखण्ड है । ऐसा कह कर उन्हें मजहबी भगड़ों की घुनियाद

हालने की क्या गरज थी ? जिनमें पड़ कर करोड़ों जानें चली गईं और अभी न जाने कितनी जाएँगी ?”

यमदूत सरदार—‘बात ता कुछ-कुछ तुक की मालूम होती है । परन्तु फिर ये धर्म संसार में आए कहाँ से ?”

कानूनीमल—“जो लोग अपने जमाने में सब से ज्यादा अकल-मन्द हुए और जिन्होंने ईश्वर को मौजूदगी भौंप कर उनको कुछ-कुछ बातें समझाईं, उन्होंने अपने जमाने और मुल्क के रहन-सहन और आबोहवा के मुताबिक जिन्दगी अच्छाई के साथ गुजारने के कायदे बनाए बस वही मजहब हो गए । फिर भी आदमी हो को अकल ठहरी, लायक बढ़ जाने पर भी उसमें से गुरूर की बू जा न सकी, इसीलिए हर मजहब अपने का सच्चा और दूसरे को भूठा समझता है ।”

यमदूत सरदार—“अब तो इस गड़बड़भाले में मेरी नीयत टगमगाने और मेरी शक्ति भी कुछ घटने लगी ।”

कानूनीमल—“ईश्वर एक है । सभी का पैदा करने वाला वही है, हिन्दू, बौद्ध, यहूदी, ईसाई, मुसलमान, पारसी गरज सारी दुनिया के लोग उनके लिए एक समान हैं । इसलिए अगर वे भवमुच कोई धर्म दुनिया में चलाते, तो बस एक ही जिसके कायदे सब के लिए एक होंगे । जब ऐसा धर्म दुनिया में कोई है ही नहीं तब तुम मजहब के भरोसे नेकी-बदो, पाप-पुण्य का क्या डाक तमीज कर सकते हो ? हम लोग अपनी सफाई में अपने-अपने धर्म की अलवत्ता दोहाई दे सकते हैं । क्योंकि

हमारी अकल छोटी है। जिन बातों को चाहे वह बुरी क्यों न हों, हमारे बड़ों ने अच्छी बताई हैं उन्हें अच्छा समझने के लिए हम मजबूर हैं। मगर हमें भला-बुरा समझने के लिए ईश्वर उनकी अकल से काम नहीं ले सकते। इसके लिए उन्हें खुद अपनी अकल खर्च करनी पड़ेगी ?”

यमदूत सरदार... “परन्तु संसार में तो लाखों प्रकार के मनुष्य हैं। सबके लिए एक समान के नियम भला किस तरह बन सकते हैं।”

कानूनीमल—“बन सकते हैं, कि ईश्वर ने बना कर दिखला दिया है। आँखें हों, तो खोल कर देख, उन्होंने तो ऐसे-ऐसे कानून बना दिए हैं, कि पेड़-पत्तों से ले कर दुनिया के तमाम जीव-जन्तु के लिए एक समान हैं।”

यमदूत सरदार—“आ हा हा ? ऐसे कानून भला किस ग्रन्थ में हैं।”

कानूनीमल—“अरे अन्धे ! इनको किताब में नहीं, कुदरत के कारखाने में देख।”

दृश्य १८

कुदरत की फुलवाड़ी

[सिर्फ कानूनीमल की आवाज़]

देखो माँ की ममता और बचपन की बहार। बकरी के आँचे कैसी किलोलें कर रहे हैं। उनकी माँ कितने प्यार से उनकी पीर देख रही है। वह बन्दर का बच्चा कितना प्यारा है। कुत्ते

को नजदीक आते देखकर उसकी माँ किस तरह झपट कर उसे छाती से लगाती और भागती है। वह गाय अपने बछड़े को चाट रही है, वह आदमी उस बछड़े को छेड़ना चाहता है मगर गाय किस तरह पैतरा बदल कर लड़ने को तैयार हो गई। वह लड़का एक पिल्ला लिए जा रहा है। कुतिया उसके पीछे मारे प्यार के दौड़ी जा रही है। उधर देखो, एक गरीब मजदूरिन अपने बच्चे को बिठाकर घास छील रही है और उधर रानी साहबा अपनी दासियों के साथ टहलने निकलीं। उनका बच्चा एक दासी की गोद में है। वह मचल कर उतर पड़ा। खेलते-खेलते अलग चला गया। इतने में मधुमक्खियाँ उड़ने लगीं। दासियाँ चिल्ला कर भागीं, मगर रानी अपने बच्चे की तरफ दौड़ी और उसे अपनी गोद में छिपा कर वहीं बैठ गई और मजदूरिन भी अपने बच्चे को चारों तरफ से अपने शरीर के कुल कपड़ों से ढक कर उस पर पड़ जाती है। उसकी नङ्गी पीठ में मधुमक्खियाँ डस रही हैं। मगर परवाह नहीं। इसी तरह.....

दृश्य १६

फिर नवाँ दृश्य छठी बार

यमदूत सरदार—“हाँ प्रकृति के नियम तो सचमुच अटल और सबके लिए एक समान हैं।”

कानूनीमल—“इस कानून का ईश्वर ने दुनिया को राह बताने ही के लिए बनाया। जिसने इसको जितना समझा उतना ही उसमें ईश्वर को पहचाना।”

यमदूत सरदार—“ठहरो ! ठहरो ! ज़रा मुझे सांचने दो...हाँ, यह बताओ, कि यदि धर्मों से ईश्वर का कोई सम्बन्ध नहीं है, तो उन सभी में बहुत-सी बातें मिलती-जुलती क्यों हैं ?”

क्रानूनीमल—“भई वाह ! भैंस के आगे बीन बजाय और भैंस खड़ी पगुराय ! ‘अरे ओ अक़ल के दुश्मन ! जब धर्मों को ईश्वर तक पहुँचने के लिए इसी क्रानून-कुदरत के सहारे अपने क्रायदे-क्रानून बनाने पड़े तब उनमें बहुत-सी बातें ख़ामख़ाहो आपस में मिलती-जुलती होंगी ।’

यमदूत सरदार—“अब मार लिया है । आ गये घूमकर तुम मेरे चंगुल में । तुम अभी कह चुके हो, कि सभी धर्मों की मिलती-जुलती बातों की जड़ प्रकृति के नियम हैं अर्थात् साक्षात् भगवान् का बनाया हुआ क्रानून । और तुमने वह काम किये हैं, जिनको सभी धर्म बुरा कहते हैं । यहाँ तक कि सभी धर्म एक मत से ईश्वर की पूजा करने की ताकीद करते हैं और तुमने वह भी नहीं की ।”

क्रानूनीमल—“क्यों करता ? न मैं अपाहिज था न कास-चोर, न खुशामदी और न मुझे ईश्वर के मिज़ाज पर कलङ्क लगाना मञ्जूर था ।”

यमदूत सरदार—“इसके क्या मतलब ?”

क्रानूनीमल—“ईश्वर न करे किसी की अक़ल मोटी हो । खैर इस तरह समझो । फर्ज करो, कि तुमने एक नाटक-मशहली खोली...।”

दृश्य २०

स्टेज का प्रीनरूम

(यमदूत सरदार और कानूनीमल एक जगह खड़े हो कर ऐक्टर और ऐक्ट्रेसों का बनाव-सिगार निरखते हुए बातें कर रहे हैं)

कानूनीमल—“अब इन ऐक्टर और ऐक्ट्रेसों से तुम क्या आशा करोगे और इनसे तुम किस तरह खुश होगे ?”

यमदूत सरदार—“यही आशा करूँगा और इसी से खुश हूँगा कि यह लोग अपना-अपना.....।”

दृश्य २१

स्टेज

(पहिले राधा और कृष्ण का नाटकीय हाव-भाव के साथ गान)
 उसके बाद हर तरफ से सहेलियों का आ कर उसी गाने के सिलसिले में गाना । उसके बाद हरेक सहेली के पास एक-एक कृष्ण का वकायक प्रगट हो कर सहेलियों को आश्चर्य में डालना । फिर उसी सिलसिले में सब का गाना और नाचना)

राधा और कृष्ण

गाना

राधा—चलो हटो कान्धा,

कृष्ण—सुनो मोरी राधा,

राधा—रहिया न मोरी गरेरो ॥

कृष्ण—सुनो सुनो,

राधा—नहिं जाओ कहनवा मानो ।

हाय ? आए रहीं सब सखियाँ ताको ।

बइयाँ न मोरी मुरेरो ॥

[सहेलियों का दर तरफ़ से आ जाना]

सहेलियाँ—आहे !

क्या ही अनोखा निराला यह ढङ्ग,

कान्धा तो है देख राधा के सङ्ग ।

राधा—वाह री सहेली तू कहती है क्या,

कान्धा तो हैं देख तेरे ही सङ्ग ।

काहे को नैना तरेरो ॥

(हर एक सहेली के पास एक-एक कृष्ण का प्रगट होना)

राधा—आ हा हा हा !

एक सहेली—वाह ! कैसा स्वपन !

दूसरी सहेली—यहाँ जीया है सन !!

तीसरी सहेली—मिले मोरे मोहन !!

सब सहेलियाँ—जग के सब के दिल के जीवन-धन ।

राधा और सहेलियाँ—यह तो कन्हइया है मेरो ॥

दृश्य २२

फिर बीसवाँ दृश्य दूसरी बार

यमदूत सरदार—(पाट करके आए हुए ऐक्टरों की पीठ ठोकते

हुए) “शाबाश ! खूब पाट किया ! और तुम्हारा काम इनाम के काबिल है ! और शाबाश, तुमने भी कमाल किया !”

कानूनीमल—(यमदूत सरदार से)—“वह कोने में कौन एक्टर है ? वहाँ क्यों बैठा है ?”

यमदूत सरदार—(बैठे हुए एक्टर के पास जाकर)—“क्यों जी, तुम यहाँ आख बन्द किये क्यों बैठे हो ? अपना पार्ट करने नहीं गए ?”

एक्टर—(चौंक कर उठता हुआ)—“कौन ? मालिक आप हैं ! मैं आप ही का नाम जप रहा था । पार्ट में क्या धरा है ? जो कुछ है मालिक, सब आप के नाम में है । आप ही के भजन और गुणगान में अपना जीवन बिता कर अपनी अपूर्व भक्ति से आप को प्रसन्न कर रहा हूँ ?”

यमदूत सरदार—“धत् तेरी ऐसी-तैसी ! क्यों बे खुशामदी टट्टू तू मुझे खुशामद-पसन्द बना रहा है ? निकल यहाँ से अपाहिज, कामचोर, कोढ़ी कहीं का ।”

(धक्के दे कर निकाल बाहर करता है)

दृश्य २३

फिर नवाँ दृश्य सातवीं बार

कानूनीमल—“बस इसी तञ्जीर की रू से मैं ही नहीं, बल्कि ईश्वर को रातों-दिन अपनी पूजा से तङ्ग करने वाले, दुनिया से भाग कर उनके नाम को हरदम जपने वाले महापापी और

नरक में जाने काबिल हैं ! ये सब दुनिया के स्टेज पर अपना दुनियावी पार्ट करने के लिए भेजे गए थे । मगर ऐसे निकम्मे और काम-चोर निकले, कि उससे जी चुराया, न अपना भला किया और न दुनिया का ।”

यमदूत सरदार—“यह तो ऐसा जान पड़ता है, मानो तुम्हारा कहना सत्य है । और यह क्या ? मेरी शक्ति भी घटती जाती है ।”

कानूनीमल—“इसकी फिक्र मत करो । वह शक्ति उधर आती जाती है ।”

यमदूत सरदार—“अच्छा हाँ क्या नाम के । हाँ तुम...”

दृश्य २४

रूपवती वेश्या का कमरा

(कानूनीमल बड़े शीक से रूपवती वेश्या का नाच देख और गाना सुन रहे हैं)

रूपवती का नाच के साथ गाना

रूपवती—आभो आभो हे राजा बसो मोरे मन में

दिल की कोठरिया का खोले किवड़िया

बैठी हूँ साजे में प्रेम संजरिया

आभो-आभो सँबरिया रहो पलकन में ।

रहो अँखियन में, बसो मोरे मन में ॥

(नाचते-नाचते अठलेखियाँ करती हुई कानूनीमल के पास बैठ जाती है और वह उसे अपनी ओर खींच लेता है)

दृश्य २५

फिर नवाँ दृश्य आठवीं बार

(बैठे हुए)

यमदूत सरदार—“इसको भो सभो धर्म बुरा कहते हैं।”

क्रानूनीमल—“कहते होंगे।”

यमदूत सरदार—“अरे ! इतनी लापरवाही ? क्या यह पाप नहीं है ?”

क्रानूनीमल—“पाप ? मला तुम्हें मालूम भी है, कि पाप है क्या ?”

यमदूत सरदार—“बितने भी बुरे कर्म हैं, जिनसे परलोक बिगड़े वह सभी पाप हैं।”

क्रानूनीमल—“फिर लगे धाँधली करने ? परलोक और ढचरलोक अपने घर रक्खो। इसीलिए मैंने धर्म-कर्म को पहिले ही अलग कर दिया है। कोई बात अगर बुरी है तो क्यों बुरी है। किस कानून से बुरी है। तब तो मैं मान सकता हूँ।”

यमदूत सरदार—“उफ़ ओ ! ईश्वर न करे तुम ऐसे क्रानूनी से किसी का पाला पड़े।.....अच्छा तुम्हारे ही क्रानून से तुम्हें पछाड़ता हूँ। तुम कहते हो, कि धर्म जीवन की अच्छाई से बिताने के ढङ्ग बताते हैं। इसलिए वे उन्हीं कर्मों को बुरा कहते होंगे, जिनसे संसार को किसी न किसी प्रकार की हानि पहुँचे और जीवन के लिए दुखदाई हों।”

क्रानूनीमल—“बेशक ! देखो, मेरी सङ्गत का असर । तुम्हारी आँधी खोपड़ी अब कुछ-कुछ सीधी हो चली है । अब तुम मानते हो, कि पाप वह है, जो दुनिया के लिए, जिन्दगी के लिए या किसी के लिए नुकसानदेह हो । अगर न हो, तो वह पाप नहीं है ।”

यमदूत सरदार—“जब परलोक का विचार हटा दिया गया तब यह मानना ही पड़ेगा ।”

क्रानूनीमल—“अच्छा, अब तुम बताओ, कि तन्दुरुस्ती के लिए क्रुदरती ज़रूरियात को जबरन रोकना अच्छा है या पूरा करना ।”

यमदूत सरदार—“पूरा करना ।”

क्रानूनीमल—“जा काम तन्दुरुस्ती के लिए अच्छा हो, उधे तुम पाप कहोगे या नहीं ?”

यमदूत सरदार—“कदापि नहीं ।”

क्रानूनीमल—“तब अगर किसी दिन रास्ते में किसी वजह से पेट ज़रा जोर से गड़बड़ा उठा तो बजाए अपने घर तक पहुँचने के बम्पुलिस में चला गया, तो तेरे बाप का क्या बिगड़ा ?”

यमदूत सरदार—“कुछ भी नहीं ।”

क्रानूनीमल—“बस इसी नज़ीर से वेश्या के यहाँ जाने की बात समझ ले ।”

यमदूत सरदार—“अरररर ? हाय गज़ब ! यह क्या ? तुम ठीक कह रहे हो या मेरी बुद्धि ही चकराई हुई है । अच्छा,

अच्छा !, खैर, वेश्या की बात जाने दो, बाजारी सौदा होने के कारण तुम उसे खरीद कर अपना माल कह सकते हो । परन्तु, परन्तु हाँ, तुमने तो पराई स्त्रियों को भी ताका है, यहाँ तक कि अपने समाज में इसका अधिक अवसर न पाकर विलायती समाज में भी...!”

दृश्य २६

विलायती बॉल रूम

(बैण्ड बाजे के साथ विलायती नाच खूब धूमधाम से हो रहा है । उसमें कानूनीमल भी साहबी ठाठ में एक अति सुन्दरी विलायती युवती के साथ नाच रहे हैं । नाचते हुए छेड़खानियाँ भी करते जाते हैं । उनकी आँखों से शोखी और मस्ती का रङ्ग साफ़ ज़ाहिर हो रहा है ।)

दृश्य २७

फिर नवाँ दृश्य नवीं वार

कानूनीमल—“तो क्या बुरा किया । वह तो मैंने ईश्वर की कारीगरी की क़दर की है ।”

यमदूत-सरदार—“क़दर ?”

कानूनीमल—“और नहीं तां क्या ? क़र्ज़ करो, कि तुमने बड़े शौक और मिहनत से एक फुलवारी लगाई । उसमें बीच-बीच में खूबसूरत मूर्तियाँ भी रक्खीं । अब वहाँ हवा खाने के लिए तुमने दो आदमी भेजे । एक मुँह लटकाए अन्धे की तरह इस तरफ़ से उस तरफ़ निकल गया, मगर दूसरा जिधर निकला

उधर ही हर फूल, हर कुब्ज और हर मूर्ति पर मस्त हो कर लट्टू हो गया और वाह-वाह करने लगा। तो तुम किससे खुश होगे ?”

यमदूत सरदार—“दूसरे से, जिसने मेरी चोजों का आदर करके मेरी मिहनत सफल की।”

कानूनीमल—“तो अब अकल हो तो तू ही समझ ले, कि पापी मैं हूँ या वह, जो दुनिया में सुन्दरियों से आँखे फेर कर ईश्वर की कारीगरी की बराबर बेकदरी करता रहा ?”

यमदूत सरदार—“अर्यँ ! यह भी दाँव छाली गया ? परन्तु ठहरो.....हाँ, तुमने तो उनमें से किसी-किसी से प्रेम भी किया है। अब कहो। भला कौन-सा धर्म या कानून पराई स्त्री से प्रेम करना अच्छा कह सकता है ?”

कानूनीमल—“मगर वे पराई कब थीं ?”

यमदूत सरदार—क्या उनका विवाह दूसरों के साथ नहीं हुआ था।

कानूनीमल—“हुआ होगा। शादी-व्याह से ईश्वर से मतलब ? वह रस्म समाज का है या ईश्वर का ?”

यमदूत सरदार—“अर्यँ ?” (सर खुजलाता है)

कानूनीमल—“सुन, ईश्वर ने दुनिया बसाने के लिए सिर्फ एक प्रेम का सम्बन्ध दिया है। और यह बस उन्हीं दो औरत-मर्दों में पैदा हो सकता है, जिनको उन्होंने जास तौर से एक दूसरे के लिए बनाया है, औरों के बीच में नहीं ताकि सारी

दुनिया एक ही के पाँछे न पड़ जाए । इसीलिए हर रङ्ग और हर मिजाज के मटे के लिए उसी रङ्ग और मिजाज को देखो.....’

दृश्य २८

प्रेम की फुलवारी

(भिन्न-भिन्न स्थानों पर भिन्न-भिन्न प्रकार के प्रेमी जोड़े भिन्न-भिन्न ढङ्ग पर । पहिले सबसे सुन्दर प्रेमी और प्रेमिका की जोड़ी गाने की पहिली दो लाइनें गाती हुई नज़र आती हैं । उसके बाद एक हबशी और हबशिन की जोड़ी उसी खिलसिले में उस गाने की दूसरी दो लाइनें गाती हुई दिखाई पड़ती है । इसी तरह बाने प्रेमी और प्रेमिका की जोड़ी गाने की तीसरी दो लाइनें । फिर लम्बे प्रेमी और प्रेमिका की जोड़ी चौथी दो लाइनें । फिर मोटे प्रेमी प्रेमिका की जोड़ी पाँचवाँ दो लाइनें तब दुबले प्रेमी प्रेमिका की जोड़ी छठी दो लाइनें गाकर अन्त में सबकी सब मिल कर गाती हुई दृश्य के सामने आ जाती है)

गाना

- १ सुन्दर प्रेमी—तुम प्रानन की हो ध्यारी ।
सुन्दर प्रेमिका—तुम नैनन के हो तारा ॥
- २ हबशी प्रेमी—तुम हो मेरी जीवन धन ।
हबशिन प्रेमिका—तन मन है तुम पर अरपन ॥
- ३ वावती प्रेमिका—तुम जीवन के वजियारा ।
वावना प्रेमी—तुम नैनन के हो तारा ॥

४ लम्बी प्रेमिका—सुन्दर मुखड़ा बाँकी चितवन ।

लम्बा प्रेमी—गजब का तुम पर भोलापन ॥

५ मोटा प्रेमी—तुम बिन सूनी दुनिया सारी ।

मोटी प्रेमिका—तुम पर वारी मैं बलिहारी ॥

६ दुबला प्रेमी—तुम बिन जग अधियारा ।

दुबली प्रेमिका—तुम नैनन के हो तारा ॥

सब एक जगह पर —तुम्हीं ने हमको मारा ।

तुम्हीं पे मन मतवारा,

तुम नैनन के हो तारा ।

दृश्य २६

फिर नवाँ दृश्य दसवीं बार

कानूनीमल—अब अगर समाज बीच में कूद कर चमड़ीधे को बनाती, स्त्रीपर को चप्पल और सलेमशाही को बूट से मिला कर इस तरह जोड़ा बना दे !”

दृश्य ३०

विवाह-मण्डप

(सुन्दर प्रेमी का इतिशान प्रेमिका से विवाह हो रहा है यह दोनों विलीन होकर उनके स्थान पर इन्सी दुल्हा और सुन्दर दुल्हिन आ जाती है । इसी तरह इनके गायब होने पर लम्बा दुल्हा और बावनी दुल्हिन, फिर बावना दुल्हा और लम्बी दुल्हिन, फिर मोटा दुल्हा और दुबली दुल्हिन,

फिर दुबला दुल्हा और मोटी दुल्हिन और अन्त में एक गदहा दूल्हा और घोड़ी दुल्हिन दिखाई पड़ती है ।]

दृश्य ३१

फिर नवाँ दृश्य ग्यारहवीं बार

काननीमल—“बस इसी तरह से मैंने जिस स्त्री से प्रेम किया होगा, ईश्वर ने उसे खास तौर से मेरे लिए बनाया होगा । वरना प्रेम पैदा ही न होता । अब अगर समाज ने उसे किसी दूसरे को दे दिया था, तो क्या समाज की धाँधली से अपनी चीज छोड़ देता ? मैं ऐसा बेवकूफ न था, कि समाज को ईश्वर से बड़ा समझता ? सच पूछो तो जिन्होंने ऐसा नहीं किया, वह अठ्ठ नम्बर के पापी और एक दम नरक में ढकेले जाने काबिल हैं ।”

यमदूत—“हाय ! हाय ! मेरी सारी शक्ति लोप हुई जा रही है । तुमने मुझ पर कोई जादू तो नहीं कर दिया है कि तुम्हारे सारे पाप अब मुझे धर्म ही धर्म दिखाई पड़ रहे हैं । क्या करूँ ? अच्छा अब भी एक सवाल करने का कुछ दम है । बस इसी पर इस पार या उस पार । हाँ, भूठ बोलना महापाप है और तुम जब वेश्या के घर से लौटते थे तो बराबर अपनी स्त्री से भूठ बोलते थे और कहते थे कि जरा कीर्तन सुनने गया था ।”

काननीमल—“तो क्या कहता, कि मुजरा सुनने गया था ? बिल्कुल गावदी ही हो क्या ? यह भी कुछ खबर है कि

ईश्वर ने आदमियों को अकल किस लिए दी है ? इसीलिए कि मौका-महल देख कर अकल से काम लें। भूठ बोलना बुरा है सही, क्योंकि इससे बहुत सी मुसीबतें पैदा होती हैं मगर जहाँ इससे बला टले और सब भगड़ों से छुट्टी मिल जाये, वहाँ इससे बढ़ कर दूसरा कोई धर्म भी नहीं है। वहाँ सच बोलना पाप है। इसी को कहते हैं डिप्लोमेसी (कूटनीति), दुनिया का सब से बड़ा, ताजा और फ़ैशनेबिल क़ानून। समझे ?”

यमदूत-सरदार—(क़ानूनीमल के पैरों पर गिर कर) “बस मान गया ! धन्य हा ! आप सचमुच बड़े धर्मात्मा हैं। अब सेवक में इतनी भी शक्ति नहीं कि आपकी आज्ञा बिना आपके चरणों पर से उठ सके ! अब बताइए, क्या आज्ञा है ?”

क़ानूनीमल—“बस यही, कि मिहरबानी करके अपनी मनहूस सूरत फिर न दिखाइएगा। इसे जल्दी मेरी आँखों के सामने से हटा और जाकर किसी खोह में छिप रह। मगर यह ख़बर फैलाता जा, कि धर्मराज के बेटुके फ़ैसलों से तज़ आकर दुनिया ने परलोक की कचहरी का मुआइना करने के लिए यहाँ अपना गुरुघण्टाल भेजा है।

[तीसरी धारा]

दृश्य ३२

यमलोक का एक स्थान

[दो यमदूत दो मृत आत्माओं को, उनकी टाँगों में अलग-अलग बँधी हुई रस्सियों को अपने-अपने कन्धों पर रक्खे हुए खींचते जा रहे हैं।

जिनमें से एक भगुआ भग्नी है और दूसरा ढबढब पाण्डे । दोनों अचेब दशा में हैं । मगर बजाय जमीन पर घसिटने के हवा में लहराते हुए खिंचते जाते हैं ।]

यमदूत नम्बर १—(रास्ता चलते)—“जब दुनिया वाले जीते ही आप से आप यमलोक पहुँचने लगे तो जो न हो जाए, वही थोड़ा है ।”

यमदूत नम्बर २—(रास्ता चलते)— ‘मुझे तो उसके मनुष्य होने में सन्देह है । मनुष्यों में भला कहाँ ऐसी शक्ति हो सकती है ?

यमदूत नम्बर १—“अरे भाई, वह मनुष्य काहे को मनुष्यों का गुरुघण्टाल है गुरुघण्टाल । अवश्य ही कोई बड़ा ही बेढब महापुरुष है तभी तो उसकी शक्ति देवताओं से भी बढ़ कर है ।”

दृश्य ३३

यमलोक का एक ऊँचा टीला

कानूनोमल—(टोले पर भकेले मौज में बैठे हुए)...“अब ज़रा अपनी जीती हुई ताकत की आजमाइश करना चाहिए । मगर किस पर !.....(इधर-उधर देख कर एक तरफ़ ध्यान से देखते हुए) ओहोहो ! क्या मजं में वह दोनों यमदूत अपने-अपने मुद्दे खींचे लिए जा रहे हैं । अच्छा ।”—(अपनी जेब से रूमाल निकाल कर सटकता है)

दृश्य ३४

फिर बत्तीसवाँ दृश्य दूसरी बार

(दोनों मुद्दों के पैरों से आप से आप रस्सी खुल कर गिर जाती है और दोनों यमदूत खाली अपनी रस्सियाँ ज्यों की त्यों खींचते आगे बढ़ते जाते हैं)

यमदूत नम्बर १—“और सुना ? हमारे सरदार का कहीं पता नहीं है ।”

यमदूत नम्बर २—“आश्चर्य तो मुझे भी है परन्तु.....।”

(बातें करते दोनों दृश्य से बाहर चले जाते हैं ।)

(दृश्य फिर पिछली तरफ़ हट जाता है, जहाँ भगुआ और ढबढब पाण्डे हैं)

भगुआ (आँखें मलकर गौर से देखते हुए) ‘को आया ? ढबढब पाण्डे ? अरे ! तू हूँ मर गया ? बाप किरिया ?’

ढबढब—“कौन, भगुआ भङ्गी ?”

भगुआ—हाँ पाण्डे जी हम ही होई । तू मर गया यू बड़ा नीक भवा, जाने गुसइयाँ ।”

ढबढब—“हाँ, हाँ अबे दूर हट । घुसा क्यों पड़ता है ?”

भगुआ—“का करी पाण्डे जी । हम नहाते में डूब गएन । गउदान तक करे के मौक़ा नाहीं मिला । तब्वे तो तोहरे मरे से हम निहाल हो गएन निहाल । जाने गुसइयाँ । अब हमार बेड़ा पार होए जाई ।”

ढबढब—“तो क्या हम से यहाँ गऊदान कराना चाहता है ?”

भगुआ—“का बताई होयाँ कहुँ गाय दिखाई नाही पड़त है मुलां...हाँ तूही एक बाजी कहेयो रहा कि गऊमाता और बाभन देवता का एक समझे के चाही ।”

ढबढब—“अच्छा ।...परन्तु तनिक दूर रह ।”

भगुआ—“तो हमरे करम में गऊमाता नाही हैं, नाही सही । बाभन देवता तो मिल गए । तू ही आपन पूँछ पकड़ाय के हमें बैतरनी नदी पार कराय दे । बस अब तोहरे भरोसा है । नाही हमार मुक्ति न हुई ।”

ढबढब—“(चौंक कर) पूँछ ? तू भङ्गी होकर हमारी पूँछ पकड़ेगा ? इतना साहस ? परन्तु...ओहोहो ! हमारे तो पूँछ ही नहीं । तू पकड़ेगा क्या, अपना सर । भाग यहाँ से चाण्डाल !”

भगुआ—“अरे भूल गएन । पूँछ नाही गोड़ । हाँ तोहार गोड़ पकड़ के हम बैतरनी पँवर जावे । बस तनिके सहारा चाही । दोहाई पाएडे जी । भागो न । देखो जनम भर तोहार मैला साफ कीन है । अब तनि तुहूँ हम पर दया करो । बड़े भाग से और बड़े जून पर मिले हो । अब तोहें पाय के हम कहुँ छोड़ सकित है ?”

(पाण्डे जी पीछे हट कर एकबारगी प्राण लेकर भागते हैं और भगुआ भी जी छोड़ कर उनके पीछे दौड़ता है ।)

दृश्य ३५

यमलोक का दूसरा स्थान

(दोनों यमदूत उसी तरह अपनी-अपनी रस्सी खींचते हुए आ रहे हैं)

यमदूत नम्बर १—“अब तो यार यहाँ कुछ दम ले लेना चाहिये ।”

यमदूत नम्बर २—वाह ! दोस्त, क्या बात कही है। यही तो मैं भी कहने वाला था ।...मगर भाई हमारी रस्सी न जाने क्यों कुछ ढीली मालूम होती है । (घूम कर) अरे ! यह क्या ? मुर्दा गायब ?

यमदूत नम्बर १—(घूम कर)—‘अरे ! हमारा भी मुर्दा लापता है ! हाय ! भगवान यह कैसा अनर्थ ?’

यमदूत नम्बर २—“रस्सी खुल जाने से कहीं रास्ते में टपक पड़ा ।”

[दोनों लौट कर दौड़ते हुए इधर उधर हँदते हैं ।]

यमदूत नम्बर १—“कहीं पता नहीं ।”

यमदूत नम्बर २—“ऐसा अंधेर ? अब क्या करें ?.....
अच्छा तुम उधर देखो और मैं इधर ।”

दृश्य ३६

यमलोक का एक मैदान

(डबडब पाण्डे प्राण लिए भागते चले आते हैं और भगुआ ‘दोहाई, पाण्डे जी, दोहाई पाण्डे जी’ चिल्लाता हुआ बेतहाशा पीछा कर रहा है)

दृश्य ३७

यमलोक का एक अँधेरा स्थान

(दोनों यमदूत अपने-अपने मुर्दा को ढूँढ़ते हुए अलग-अलग रास्तों से आकर अँधेरे में टकराते हैं। और दोनों एक दूसरे को अपना-अपना मुर्दा समझ कर पकड़ लेते हैं और चिल्लाते हैं।)

दोनों यमदूत—‘पकड़ लिया। पकड़ लिया। हत तेरे मुर्दे की ऐसी तैसी ! अब कहाँ जाता है ?’

[दोनों यमदूत आपस में गुथे हुए खड़े रहते हैं, वैसे ही ढबढब पाण्डे दौड़ते हुए आकर ऐसी छलाँग मारते हैं कि एक दम दोनों की गर्दन पर सवार हो जाते हैं ।]

दोनों यमदूत—“हाय बाप ! यह सर पर कैसा पहाड़ फट पड़ा ?”

(ढबढब पाण्डे को अपनी गर्दनों पर लिए हुए दोनों यमदूत घबड़ा कर एक साथ सरपट भागते हैं और खुले हुए मैदान में निकल आते हैं। वहाँ भगुआ बड़े ज़ोरों से दौड़ता हुआ आकर पीछा करता है।)

भगुआ—(पीछा करता हुआ)—“वह लो, वह तो जोड़ी हाँके निकसा जात है। हाय ! दादा ! अब का करी ?...जै हनुमान सामो की !”

(भगुआ इस ज़ोरों से छलाँग मारता है कि उच्चक कर एकदम ढबढब पाण्डे की गर्दन पर सवार हो जाता है। दोनों यमदूत चिल्ला कर और तेज़ भागते हैं।)

दृश्य ३८

फिर तैंतीसवाँ दृश्य दूसरी बार

क्रानूनीमल—(ताली बजा कर हँसते हुए) “भाई वाह ! यह खूब रहा ! वाह री ! मेरी ताकत !

दृश्य ३९

कलयुग महाराज का विलास-भवन

(कलयुग महाराज सुन्दरियों के बीच में मखमली गद्दे पर, तकिये की जगह पर एक सुन्दरी के सहारे एक हाथ में शराब का गिलास लिये लेटे-लेटे दूसरे हाथ से जुआ खेल रहे हैं । दो सुन्दरियाँ उनके पैर दाब रही हैं । एक चक्कर हिला रही है, और एक पङ्क जल रही है ।’

एक सुन्दरी—“देखिए कलयुग महाराज, यह मेरा दाँव है !’

दूसरी सुन्दरी—“चल झुट्टी, यह मेरा दाँव है !’

तीसरी सुन्दरी—“तुम दोनों शराब के नशे में अन्धी हो रही हो । यह मेरा दाँव है । देख सात पड़े हैं सात !’

पहली—“भूठ उस पर बेइमानी ? छै के दाँव को बदल कर अभी तूने सात कर दिया !’

कलयुग—“यह किसी का नहीं मेरा दाँव है !” “

(दाँव पर की बाज़ी के साथ सब के सामने के रुपए समेट लेता है)

सब सुन्दरियाँ—“हाय ! हाय ! आप मेरे रुपए क्यों समेट ले गए ?’

कलयुग—“चुप रह । जिसकी लाठी उसकी भैंस ।”

सब सुन्दरियाँ—“ऐसी बेईमानी ?”

कलयुग—“तो कलयुग के पास सिवाय भूठ, मक्कारी, चोरी, बेईमानी, शराब, जुआ, और व्यभिचार के और क्या धरा है ?”

(रेडियो के समान एक विचित्र रूप के यन्त्र का आप से आप घनघनाना)

कई सुन्दरियाँ—“अरे ! चुप-चुप ! आकाशवाणी !!”

यन्त्र की घनघनाहट के बाद उसमें से आवाज़—“जै ! कलयुगो नाथ की ! जै कलयुगोनाथ की !”

कलयुग—“यह कौन मेरा जै-जैकार कर रहा है । (यन्त्र के पास जाकर) तुम कौन हो ? कहाँ से बोल रहे हो ?”

यन्त्र की आवाज़—“मृत आत्माओं के पड़ाव से यमदूतों का सरदार नम्बर २ । आपने ही संसार में पाप का बोझ बढ़ाने का ठेका लिया था ?”

कलयुग—“अच्छा तुम अपना मतलब तो कहे ।”

यन्त्र की आवाज़—“परन्तु जान पड़ता है, आपने अपने काम की और उचित ध्यान नहीं दिया ।”

कलयुग —“अजी यह भूमिका रहने दो । साफ़-साफ़ बताओ मामला क्या है ।”

यन्त्र की आवाज़—“संसार का एक आदमी, जो अपने को वहाँ का ‘गुरुघण्टाल’ बताता है, न जाने किस पुण्य-प्रताप से जीता ही यहाँ पहुँच कर ऐसा ऊधम मचाए हुए है, कि नाक

में दम है। आप फौरन उसको अपने पाप-जाल में फँसा कर ऐसा जकड़िए कि उसकी शक्तियाँ सब नष्ट होकर वह मुर्दा हो जाए। नहीं तो आपको इस बात की जवाबदेही करनी पड़ेगी कि आपके होते हुए मृत्युलोक पुण्य-प्रताप में इतना कैसे बढ़ गया।”

कलयुग—“हूँ! यह बात? अच्छा (सुन्दरियों से) मेरी कलयुगी अप्सराओं! आज अपनी-अपनी कलाओं के इम्तहान के लिए तैयार हो जाओ!”

दृश्य ४०

एक खुला स्थान

(हर तरफ़ दूर पर कई यमदूत अपने-अपने मुर्दों रस्सियों में बाँध कर खींचते हुये लिये जा रहे हैं। और एक तरफ़ से यमदूत नम्बर १ और २ एक साथ अपनी गर्दनों पर ढबढब पाँडे और उसकी गर्दन पर भगुआ को लादे चिल्लाते हुये आते हैं)

दोनों यमदूत—“दोहाई है, दोहाई है। कोई हमें इस सङ्कट से उद्धार करो।”

(अन्य यमदूत अपने-अपने मुर्दों को खींचते हुए इन दोनों के पास दौड़ आते हैं)

अन्य यमदूत—“क्या है भाई? यह कैसा अन्धेर?”

दोनों यदूत—“अरे भाई, पहिले हमारे सर से यह पहाड़ उतारो, तब कोई काम करो।”

भगुआ—(ऊपर से) “नाहीं दादा । हम बड़े मजे में हन । हम का न उतारो । नाहीं बाभन देवता हमका फिर न मिलिहैं । हम बिलाय जाब ।”

अन्य यमदूतों में से एक—“अरे भाई, आप कौन देवता हैं, जो इतने ऊँचे आसन पर विराजमान हैं ?”

भगुआ—“हमका देवता कहत ही ? बाप किरिया ! आहाहाहा !”

ढबढब—“अरे ! यह.....अरे ! हाय ! हाय ! मेरा मुँह भी भ्रष्ट.....”

भगुआ—(ढबढब पाँडे का मुँह अपने हाथ से बन्द करता हुआ ढबढब पाँडे से) “अरे ! चुपान रहो, इह साइत आबरू न लेओ, नहीं हमार का ? तूही बिलाय जाबो, तोहार छुआ फिर कोई पानी न पीहे ।”

अन्य यमदूतों में से दूसरा—“हों उच्चासन धारी जी ! बताइये आप कौन हैं ?”

भगुआ—“मने हमीं से पूछत हो न ? आहाहाहा ! अब जाना फुरे हम बड़वार जीव होई, बाप किरिया । तबबे हमका गाँधी महात्मा कहत रहे हरीजन ।”

एक यमदूत—“हरी जान कौन ?”

दूसरा यमदूत—“गुलाब जान के बड़े मामू तो नहीं ?

दो तीन यमदूत—“ओहो ? तब तो यह महताबजान के सगे नाना हैं, नाना ।”

(भगुआ मारे शेखी के ढबढब पाँडे के मुँह पर से अपना हाथ हटा कर अपनी मूँछे ऐंठता है, वैसे ही ढबढब पाँडे बोल उठता है ।)

ढबढब पाँडे—“अरे ! यह चाण्डाल भगुआ भङ्गी है भङ्गी !”

भगुआ—“और यह महाराज ढबढब पाण्डे हैं । बाभन देवता । (ढबढब से) अब कहो हमहू बताय दीन ।”

देनों यमदूतों में से एक—“भगुआ कौन मेरा मुर्दा ?”

दोनों यमदूतों में से दूसरा—“और ढबढब पाँडे, मेरा मुर्दा ?”

अन्य यमदूत लोग—“अरे ! यह मुर्दे हैं ? तब तो भई यह अच्छा तमाशा है, आहाहा ?”

देनों यमदूतों में से एक—“खी खी खी खी पीछे करना, पहिले इन दुष्टों को मार कर हमारे सर से उतारो तो ।”

अन्य यमदूतों में से एक—(हँसते हुए) “अहाहा ! अरे भाई तुम लागों को अपने-अपने मुर्दों को अपनी खोपड़ियों पर सवार कराने का कब से शौक पैदा हुआ, यह तो बताओ ? आहाहाहा !.....”

(वैसे ही सब मुर्दे सचेत और बन्धन-मुक्त होकर अपने-अपने यमदूतों पर चढ़ी गाँठ लेते हैं और तब सब यमदूत अपने-अपने मुर्दों को अपनी गर्दन पर सवार करायें चिल्ला कर इधर-उधर भागते हैं !)

दृश्य ४१

फिर पैतीसवाँ दृश्य तीसरी बार

कानूनीमल—(भकेले हँसते हुए)—“आहाहाहा ! अच्छा अब यहाँ नॉन-कॉम्प्लेन करे दूँ तब मज्जा आए ।”

(एक लिफाफा हवा में तैरता हुआ आकर कानूनीमल के सामने रुक जाता है ।)

कानूनीमल—“यह क्या ? (लिफाफा लेकर उसमें से निमन्त्रण कार्ड निकाल कर पढ़ने के बाद) ओहो ! मिस्टर कलयुगोनाथ का निमन्त्रण-पत्र, अब समझा !’ खैर यह भी अच्छा है । वह कलयुग तो मैं कलयुग का गुरुघण्टाल, ठठेर-ठठेर अच्छी बदलाई होगी ।”

(चार परियाँ उड़ती हुई आकर सामने हाथ जोड़े खड़ी हो जाती हैं)

एक परी—“श्रोमान् को खातिर से लाने के लिए कलयुग महाराज ने हम लोगों को भेजा है ।”

कानूनीमल—“बड़ी मिहरबानी की । बड़ी मिहरबानी की ।”

दृश्य ४२

आकाश

(कुर्सी के समान एक विचित्र आसन पर कानूनीमल को बिठा कर चारों परियाँ उड़ाये लिए जा रही हैं)

दृश्य ४३

कलयुग महाराज का विज्ञापन भवन

(फिर उन्तानलिसर्वो दृश्य दूसरी बार)

कलयुग—(बड़े तपाक से कानूनीमल की आब भगत करते हुए,)

“आइये आइये, आपने हमारा निमन्त्रण स्वीकार करके सच मुच बड़ी कृपा की।”

कानूनीमल—“सच पूछिए तो आपने मुझ पर मिहरबानी की; क्योंकि मुझे तो आप से मिलना जरूरी था ही।”

कलयुग—“सच कहिए मिस्टर गुरुघण्टाल।”

कानूनीमल—“बिल्लकुल सच है मिस्टर शैतान।”

कलयुग—“शैतान!”

कानूनीमल—“क्यों, आप इस नाम पर चौंके क्यों? यह विलायती और अप-टू-डेड टाइटिल तो हम लोगों ने आप को दे रक्खा है क्योंकि कलयुगोनाथ का नाम बिल्लकुल हिन्दुस्तानी था और पुराना भी बहुत हो गया था और यह शैतान का नाम दुनिया में इतना मशहूर है कि घर-घर आप इसी नाम से पूजे जाते हैं। वहाँ ईश्वर का नाम तो खाली जबान पर होता है, मगर दिल में बसते हैं आप!”

कलयुग—“हाँ? आहाहाहाहा!”

(अम्पराओं का दृश्य में यकायक आकर नाचना और गाना)

(गाना और नाच)

सुन्दरियाँ—“चढ़ीं भउवे कमान,

चले नयनों का बान,

बचे रहियो जवान।

रंगीले रसीले भलबेले जवान !!

नजरियों में मोरी है स्वर्गों नरक।

चितवन में भमृत व विष की छलक !

जिसे चाहुँ जिलाऊँ मैं मारूँ, निगाहों को तान !!

चढ़ीं भउवें कमान !”

×

×

×

(दृश्य छोटा होकर केवल कलयुगीनाथ और कानूनीमल दिखाई पड़ते हैं)

कलयुग—“परन्तु ऐसे आनन्द की घड़ी में आप इतने चिन्तित क्यों हैं ?”

कानूनीमल—“नहीं तो ।”

(दृश्य बढ़ा हो कर नाचने वालियों के साथ दिखाई पड़ता है । नाच ज्यों का त्यों जारी है, मगर बिला गाने के, और सब के हाथ में शराब का गिलास है)

कलयुग —“तो फिर यह दौलत की चक्काचौंथ, यह शराब का दौर, यह परियों का नाच आप को पसन्द क्यों नहीं आता ?”

कानूनीमल—“आता क्यों नहीं ! खूब है । क्या कहना है । मौज से रहना और मजे करना तो सिर्फ आप ही जानते हैं । इसीलिए तो दुनियाँ में सौ में सवा सौ आप के पुजारी हैं और ऐसे, कि आप के आगे ईश्वर-नक को भूले हुए हैं ।

(नाच के साथ फिर गाना)

सुन्दरियाँ—“लाई सुधा रस भर-भर प्याला ।

दुख सन्ताप को हरने वाला ।

पीले जी भर, बन मतवाला ।

पाप-पुण्य, सब का मुँह काला ।

मौज से रहना, कुढ़-कुढ़ मरना,

यही स्वर्ग नरक है जान !

चढ़ी भउवों कमान !'

(दृश्य फिर छोटा हो जाता है)

कलयुग—“आखिर बात क्या है, कि आपकी सुस्ती दूर नहीं होती । कुछ न कुछ इसकी वजह होगी जरूर ।”

कानूनीमल—“यही कि राजा की ताकत प्रजा से और देवता की ताकत उसके पूजनेवालों से । मगर आपके इतने पुजारी होने पर भी आपकी यहाँ ऐसी बेइज्जती ?”

कलयुग—“कैसे ?”

कानूनीमल—“आपका यहाँ कुछ भी अखितयार नहीं । धर्मराज की कचहरी में आपकी पैठ तक नहीं । आपको यह भी पता नहीं, कि धर्मराज आपके पूजने वाले और वालियों को कैसी जलील निगाहों से देखते हैं ।”

कलयुग—“सच ?”

कानूनीमल—“यही दिखाने के लिए तो मैं दुनिया से ७३ करोड़ ७५ लाख ७२ हजार ७८ मील का सफ़र कर के यहाँ आया हूँ ।”

(दृश्य फिर बड़ा हो जाता है और नाच बिना गाने के जारी है)

कानूनीमल—“आपकी भक्तिनें कैसी प्यारी और खूबसूरत हैं । आहाहा । एक-एक चितवन एक-एक अदा पर लाखों दिल निसार हो रहे हैं । फिर भी जिनके हाथ में यहाँ अखितयार और

हुकूमत है, अकसोस ! वह इन्हें क्या समझते हैं और किन निगाहों से देखते हैं, आप खुद देख लीजिये ।’

(कानूनीमल रुमाल झटकता है और वैसे ही सब सुन्दरियाँ यकायक चुबैले बन जाती हैं)

कलयुग—“अयँ ! एक दम चुड़ैल !”

(फिर दृश्य छोट हो जाता है)

कानूनीमल—‘और आपके पुजारी जो आपको पूजने के नाते सब आप ही की तरह रँगीले रसीले छैल छबीले हैं, मगर उनकी नजर में क्या है, जरा शीशे में अपनी-सूरत अपनी आँखों से देख लीजिये ।

(कानूनीमल रुमाल झटकता है और कलयुगीनाथ यकायक घृणित रूप में बदल जाता है)

कलयुगी—“हाय ! गजब ! यह क्या, साक्षात् चाण्डाल !”

कानूनीमल—“तभी तो वह बेचारे आँख मूँदे सीधे जहन्नुम को ढकेल दिये जाते हैं ।”

कलयुग—“उफ़ ! सचमुच यह मेरी बड़ी बेइज्जती है ।”

कानूनीमल—“तभी तो दुनिया वालों ने आपको धर्मराज की कुर्सी दिलवाने के लिये मुझे यहाँ भेजा है । जिससे आपके पूजनेवालों पर धाँधली न होने पावे और आपकी शान में बट्टा न लगे । अखितयार है तो शान, इज्जत, कदर, सब कुछ है, वर्ना कोई कम्बख्त फूटी आँख से भी नहीं देखता ।”

कलयुग—“सच है, बिल्कुल सच है। अब याद आया। अख्तियार ही न होने की वजह से तो एक मामूली यमदूत सरदार ने भी मुझे जवाबदेही देने की धमकी दी थी। बस अब यह अपमान नहीं सह सकता। आज मेरी आँखें खुलीं। मगर हाँ, क्या मुझे धर्मराज की कुर्सी मिल सकती है ?”

कानूनीमल—“जिसके नाम पर सौ में सवा सौ पर्चा डालने वाले हों, उसके लिये क्या मुश्किल है ? आप किसी बहाने सिर्फ चित्रगुप्त बाबा को धर्मराज से अलग अटकाए रखिये, फिर देखिये, मैं आपके लिये क्या कर दिखाता हूँ।”

कलयुग—“मैं सब कुछ करने को तैयार हूँ। मगर मेरी सूरत.....”

कानूनीमल—“अभी ठीक हुई जाती है।”

(कानूनीमल—रुमाल झटकता है और कलयुग अपने असली रूप में बदल जाता है)

दृश्य ४४

धर्मराज का इजलास

(धर्मराज आकर अपने इजलास पर विराजमान होते हैं और कई यमदूत अरदली की बर्दा में मौजूद हैं और “धर्मराज महाराज की जय” की हॉक लगाते हैं)

धर्मराज—“आज अभी तक चित्रगुप्त महाराज नहीं पधारे।”

एक अरदली—“धर्मावतार, आज उनकी त्रिलोकदर्शि ऐनक गुम हो गई है। उसी के टूटने में लगे हैं।”

धर्मराज—“यह तो बड़ा अनर्थ हुआ। जाओ सब लोग मिलकर जल्दी उसे ढूँढ़ निकालो, नहीं तो सब काम बन्द हो जायगा।.....परन्तु हाँ, सुनो, क्या सचमुच संसार का गुरुघण्टाल यहाँ आप से आप जीता ही आ गया है ?”

(वैसे ही यकायक कानूनीमल आकर मौजूद हो जाते हैं)

कानूनीमल—“जी हाँ ! योर ऑनर ! (Your Honour) खिदमत में हाज़िर हूँ।”

धर्मराज—“आप ? आप ? अरे ! आपही गुरुघण्टाल हैं ? कैसे-कैसे.....यहाँ कैसे पधारे ?”

कानूनीमल—“रेडियो के जरिये से।”

धर्मराज—“आयँ ! रेडियो से ? मृत्युलोक ने यहाँ तक उन्नति कर ली। समाचार और चित्र भेजने के अतिरिक्त समूचा आदमी भी भेजने लगे और यहाँ तक ? तब सचमुच वह देवलोक के बराबर हो गया।”

कानूनीमल—“बल्कि उससे भी बढ़ गया।”

धर्मराज—“वह कैसे ?”

कानूनीमल—(एक कागज़ देकर) “इसी से सब मालूम हो जायगा और मेरे यहाँ आने का भेद भी खुल जायगा।”

धर्मराज—(कागज़ पढ़ते हुए) हम दुनिया वाले एकमत होकर मिस्टर गुरुघण्टाल को परलोक के लिये अपना मुखिया चुनते हैं। ताकि वह वहाँ जाकर श्री० धर्मराज और चित्रगुप्त महाराज को पचपन-साले के कानून के मुताबिक अब पेनशन लेकर

आराम करने को कहें, क्योंकि उनकी अकल का वह हिस्सा, जिससे हिन्दुस्तान का सरोकार है, करोड़ों बरस से लगातार इन्साफ करते-करते अब बिल्कुल घिस गया है। अगर न मन्जूर करें तो अच्छी तरह जाँच करके उनकी गलतियाँ उन्हें दिखावें। इस पर भी न मानें तो अपने मुआयने की रिपोर्ट ईश्वर के सामने पेश करके धर्मराज जी की कुर्सी श्रीमान् कलयुग महाराज उर्फ बाबू कलयुगीनाथ उर्फ मिस्टर शैतान को, जिनका उस पर इस कलयुग के जमाने में पूरा हक हासिल है, दिलवावें और चित्रगुप्त जी के सगे वारिस होने के नाते उनकी कुर्सी खुद लें.....(कागज फेंक कर) यह क्या ? ऐसी धृष्टता ? बेशक तुम्हारा संसार घमण्ड में बहुत बढ़ गया है। उसके गर्व को शीघ्र नाश करना चाहिये।”

कानूनीमल—(अपने पॉकेट बुक पर कुछ नोट करते हुए)
Yes ! और कुछ ?”

धर्मराज—“यह क्या लिख रहे हो ?”

कानूनीमल—“आपकी बात। मैं पहिले बता चुका हूँ कि मैं यहाँ मुलज्जिम नहीं, बल्कि इन्सपेक्टर की हैसियत में मौजूद हूँ। जो कुछ आप कहेंगे या करेंगे, वह सब मेरी रिपोर्ट में शामिल होकर ईश्वर के सामने पेश होगा।”

दृश्य ४५

एक विचित्र स्थान

कलयुग—(अकेले ऐनक लगाए हुए) “वाह भई ! यह चित्र-

गुप्त जी की ऐनक तो खूब है। यहीं से बैठे कचहरी के भीतर का हाल सब दिखाई दे रहा है। आहोहो! धर्मराज जी कैसे दबसट में पड़ गये। शाबाश मिस्टर गुरुघरटाल शाबाश।”

दृश्य ४६

इजलाल

(फिर चत्रालिसवाँ दृश्य दूसरी बार)

धर्मराज—“अच्छा तो सब से पहिले आप नर्क की जाँच करना चाहते हैं? सादे दंड का नर्क-भोग प्राणी को संसार ही में भोगना पड़ता है। उसके लिए नर्क यह है—”

दृश्य ४७

(अस्पताल और दृश्य के ऊपरी हिस्से में चाँद की तरफ गोलाकार में कानूनीमल का सर और दूसरी तरफ दूसरे गोलाकार में धर्मराज जी का भयङ्कर बीमारियों के तड़पते हुए रोगियों के अलावा अन्धे, लङ्गड़े, लले, घायल, कोढ़ी, इत्यादि का भी दिग्दर्शन)

कानूनीमल—“भला इनमें से किसी को यह भी मालूम है कि मुझे यह किस कसूर की सजा मिली है ?”

(धर्मराज जी की सूरत चिन्तित हो जाती है)

कानूनीमल—“भई वाह ! सजा मिले और मुलजिम को अपने जुर्म की खबर भी नहीं ? आहा हा हा ! अच्छा इन्साफ है।”

(एक तड़पता हुआ बच्चा और उसके बाद एक खारिश से परेशान

कृता दिखाई पड़ता है)

कानूनीमल—“जरा इस नासमझ बच्चे को तो देखिये और इस परेशान कुत्ते को । ये बेचारे बेजबान पाप-पुण्य क्या जानें ? ये नासमझ कोई पाप करने लायक तो थे भी नहीं । फिर इन पर यह जुलम का पहाड़ क्यों ढाया गया ?

धर्मराज—यह लोग अपने पूर्वजन्म के पाप का दण्ड भोग रहे हैं ।”

दृश्य ४८

इजलास

(फिर चवालिसवाँ दृश्य तीसरी बार)

कानूनीमल—‘आहा हा हा ! अच्छी कही । इस जन्म के जिस पाप की सजा मिलती है उसको तो कोई जानता ही नहीं । उस पर दूसरे जन्म का ख्याल भला किसको रहता है ?’

धर्मराज—“नहीं, दण्ड देने का यह नियम, इसलिए रक्खा गया है कि जीव मरता नहीं, केवल अपना चेला बदलता है ।”

कानूनीमल—“जरा यह तो बतलाइए कि करोड़ों बरसों में भी इस तरह आप कितनों को इस बात के समझाने में कामयाब हो सके हैं ? सिवाय हिन्दुओं और इने-गिने फिलॉसफरों के और भी कोई आवागमन को मानता है ? आदमी जरा सी ठोकर खाकर समझ जाता है और आप इतने दिनों तक भी इस गलती को समझ न सके ? बकरे की जान गई और खाने वाले को स्वाद भी न मिला !

दृश्य' ४६

एक विचित्र स्थान

फिर पैतालिसवाँ दृश्य दूसरी बार

कलयुग—(खुशी में ताळी बजाता हुआ)“वेल डन (Well done) मिस्टर ‘गुरुघण्टाल’ वेलडन ।”

दृश्य ५०

इजलास

(फिर चवालिसवाँ दृश्य चौथी बार)

कानूनीमल—“अच्छा, अब अपने नर्क लोक का नर्क भी जरा दिखाइये ।”

धर्मराज—“देखिए ।”

दृश्य ५१

नर्क लोक

(आकाश में सूर्य की भाँति आग की लपटों का एक गोला जगमगा रहा है । नजदीक आने पर हर तरफ़ आँच दिखाई पड़ती है । और उस में से भिन्न-भिन्न प्रकार की हृदय-विदारक चिल्लाहट सुनाई पड़ती है । और आग की लपटें उछल-उछल कर हिन्दी में लफ़्ज़ “नर्क” उसके बाद उर्दू में लफ़्ज़ “दाज़ख़” और अन्त में अङ्गरेजी में लफ़्ज़ “हेल” (Hell) का रूप धारण करती हैं ।

दृश्य और भी नजदीक आता है । उस वक़्त आग को लपटों के भीतर पापी आत्माएँ नर्क भोग करती और चिल्लाती हुई एक-एक करके नज़र आती हैं और साथ ही धर्मराज की आवाज भी सुनाई पड़ती है)

धर्मराज की आवाज—(भाग की लपटों में एक बल्टी टँगी हुई पापी आत्मा के दृश्य पर)—‘यह अत्याचारी है ।’

(एक पापी के दृश्य पर जिसकी दोनों टाँगों खूब फैला कर जँजीरों में बँधी है और सीने पर धधकती हुई बर्छियाँ आप से आप चल रही हैं)

“यह विश्वासघाती है ।”

(तीसरे दृश्य पर जिसमें एक बँधे हुए पापी की ज़बान में एक जलती हुई लोहे की सलाख ऊपर नीचे चल रही है)

“यह भूठ बोलने वाला है ।”

(चौथे दृश्य पर जहाँ एक पापिनी लोहे की कीला के पल्लंग पर चित बँधी है और उपर से धधकते हुए हथौड़ों की मार आप से आप पड़ रही है)

“यह व्यभिचारिणी है ।”

कानूनीमल की आवाज—अॉकुल ! मोस्ट हॉरिबुल मोस्ट इन-हूमन ! (Awful, most horrible, most inhuman) बस इस बेचारी का ज़रा नम्बर नोट कर लेने दीजिए और अब चल कर अपने स्वर्ग लोक की भी भाँकी दिखाइए ।”

दृश्य ५२

स्वर्गलोक

(पहिले सुहावने आकाश में चाँद की तरह एक लुभावना गोला दिखाई गबता है और उसके बीच में रज्जबिरज्जों फलझड़ियाँ छट रही हैं । जिसके

फूल सामने आकर शब्द "स्वर्ग" उसके बाद उर्दू में लफ़्ज़ "बिहिस्त" फिर अज़रेज़ी में लफ़्ज़ "दिवन" (Heaven) का रूप धारण करते हैं ।

गोलाकार नज़दीक आकर अत्यन्त ही रमणीक और मनोहर स्थान में बदल जाता है । जहाँ आकाश में फूलों के विमानों पर, नीचे नहरों में फूलों की नावों पर और फुल्लवारी में फूलों के झूलों पर पुण्यात्मा लोग विहार कर रहे हैं । जगह-जगह रङ्ग-बिरङ्गे फ़उवारे छूट रहे हैं । धर्मराज और क़ानूनीमल टहलते हुए आते दिखलाई पड़ते हैं)

धर्मराज—“कहिए कितना सुन्दर और रमणीक है ।”

क़ानूनीमल—“मगर न सिनेमा न थियेटर । न ट्राम न मोटर । न रेडियो न टेलीविज़न । न ह्विस्की न सोडा । दिलचस्पी का कोई भी सामान नहीं ।”

(बातें करते हुए एक फूलों के झूठे के पास पहुँच कर, जिस पर एक महात्मा उर्ध्वाङ्ग ध्यान में मस्त बैठे हैं)

क़ानूनीमल—“अख़्खाह ! ज़रा वाह सुखानन्द जी को देखिए । कैसा पनशाखा की तरह हाथ उठाए हैं । क्या कहना है । (अपने पॉकेटबुक में नोट कर के) वस मेरा काम हो गया ।

दृश्य . ५३

चित्रगुप्तजी का ध्यान-स्थान

(चित्रगुप्त जी ध्यान करने की तैयारी में हैं और उनके सामने हाथ जोड़े एक यमदूत खड़ा है)

यमदूत—“चित्रगुप्त महाराज की जै ! श्री धर्मराज जी ने कहा है कि ऐनक मिले या न मिले आप शीघ्र ही चले चलें । बड़ी विकट समस्या आ खड़ी हुई है ।”

चित्रगुप्त—“ऐनक के लिए मैं परमात्मा का अब ध्यान करने जा रहा हूँ । अभी उसे लेकर उपस्थित होता हूँ ।”

दृश्य ५४

इजलास (फिर चवालिसवाँ दृश्य चौथी बार)

[इस बार श्री० धर्मराज के इजलास में एक तरफ नर्क भोगिनी मनमोहनी वेश्या और दूसरी तरफ स्वर्ग वासी महात्मा ऊर्ध्वाहू खड़े हैं ।]

धर्मराज—“लीजिए, गुरुघण्टाल जी यह नर्क भोगिनी वेश्या और बैकुण्ठवासी महात्मा ऊर्ध्वाहू दोनों आपके इच्छानुसार यहाँ उपस्थित हैं । अब बताइये इनके सम्बन्ध में आप क्या जानना चाहते हैं ?”

कानूनीमल—“सिर्फ यही कि यह बेचारी फूल से भी नाजुक परो होकर नर्क में क्यों ढकेली गई और इन पनशाखानन्द की किस खूबी पर स्वर्ग की मिट्टी पलीद की गई ।”

धर्मराज—“शिव ! शिव ! महात्मा जी को आप थह क्या कह रहे हैं । यह योगी हैं तपस्वी हैं, हर प्रकार से पूज्य हैं । इन्होंने युवा होते ही संसार को त्याग कर बारह बरस तक—”

दृश्य ५४—(अ)

(महात्मा ऊर्ध्वाहू कीलों के आसन पर तपस्या कर रहे हैं)

धर्मराज की आवाज—“कीलों के आसन पर तपस्या की।
उसके बाद--”

दृश्य ५४—(ब)

(महात्मा जी भाग की आँच के ऊपर उल्टे टँगे झूल रहे हैं)

धर्मराज की आवाज—“बारह बरस तक आग की लपट
में अपनी आत्मा को तपा कर स्वच्छ किया।”

दृश्य ५५

इजलास (फिर चवालिसवाँ दृश्य छठी बार)

धर्मराज—“और उसके बाद ४० बरस तक अपनी एक
बाँह उठा कर ईश्वर का जाप किया।”

क्रानूनीमल—“तब जनाब यह कहाँ का इन्साफ है कि
जिस बेचारे ने जिन्दगी भर अपने शरीर को कोंचवा कर अपनी
बाँह को सुखा कर हर तरह नर्क में रहने की प्रैक्टिस की उसे
आप स्वर्ग में रहने को भेजें। स्वर्ग तो उनके लिये नर्क से बराबर
है। जिस की जिन्दगी रेगिस्तान में कटी हो वह भला बर्क में
कै दिन रह सकता है ?

धर्मराज—“तो तो तो क्या इनकी ऐसी कठिन तपस्या का
कुछ भी महत्व नहीं है ?”

क्रानूनीमल—“तपस्या का महत्व ? आ हा हा हा ! बाँह
सुखा देने से ईश्वर की कौन-सी शान बढ़ गई ? दुनिया को क्या

फायदा पहुँचा ? या खुद उन्हीं का क्या भला हुआ ? राम राम ईश्वर की देन पर ऐसी चट्टी झाड़ू फेरी । इसका अगर कुछ भी महत्व है तो यही कि उन्होंने तकलीफ सहने की अपनी ताकत इतनी बढ़ा ली है कि यह महात्मा जी नर्क के लिये बिल्कुल फिट कैंडिडेट (Fit Candidate) हैं । इन्हें वहाँ ज़रा भी तकलीफ नहीं हो सकती ।”

दृश्य ५६

विचित्र स्थान

(फिर पैतालिसवाँ दृश्य तीसरी बार)

कलयुग---(ताली बजाते हुए) इक्सलेंट ! (Excellent)
वाह रे मेरे गुरुघण्टाल ! धर्मराज जी को कैसा निरुत्तर
केया है । बगले भाँक रहे हैं । आ हा हा हा !

दृश्य ५६

इजलास (फिर चवालिसवाँ दृश्य पाँचवीं बार)

क्रान्नीमल—“हाँ अब ज़रा मिहरबानी कर के यह बताइये
के अगर आप को घोड़ा रखना हो तो उसे आप घास दाना
गेंगे या माँस मछली । पानी में रखेंगे या हवा में ।”

धर्मराज—“जो जन्म से जो खाता और जिस तरह रहता
प्राया है उसे वही खिलाना और उसी तरह रखना पड़ेगा ।”

क्रान्नीमल—“तब जनाब यह मनमोहनो वेश्या—”

दृश्य ५६—(अ)

(मनमोहनी वेद्या अपने प्रेमियों के बीच में कानूनीमल के नीचे लिखे हुये शब्दों के अनुसार रङ्ग रेलियाँ मना रही है)

कानूनीमल की आवाज़—“सदा प्यार की आँखों में पली ।
फूलों की सेज पर आराम करती रही । मौज से गुलछरें उड़ाती
रही । नाच गानों में रँगरेलियाँ मनाती रही—”

दृश्य ५७

इजलास (फिर चवालिसवाँ दृश्य सातवीं बार)

कानूनीमल—“उसे हाँ उसे नर्क में डाल कर काँटेदार पलङ्ग
पर सुलाने की आप कैसे भूल कर बैठे ? भला यह फूल की कली
ईश्वर ने नर्क की आग में जलने के लिये बनाई थी ?”

धर्मराज—“प-प- परन्तु यह पापिनी है, व्यभिचारिणी है
इसे दण्ड देना आवश्यक था । उस ने सैकड़ों ही पुरुषों को
खाई में ला गिराया ।”

कानूनीमल—“अच्छा तो पहले यह बतला दीजिये कि
स्त्रियाँ संसार में क्यों पैदा की गईं और उनकी सब से बड़ी
खूबी क्या है जिन से वे स्वर्ग की हक़दारी होती हैं ?”

धर्मराज—“पुरुष जाति की मोहनी बन कर तन मन से
सेवा और सहायता करने के लिये स्त्री जाति की उत्पत्ति हुई ।
यह गुण सब से अधिक पतिव्रता में होता है । वह अपने पति
को देवता से बढ़ कर पूजती और सेवा करती है । और इसी
सेवा धर्म के प्रताप से वह बैकुण्ठ की अधिकारिणी होती है ।”

क्रान्नीमल—“तो जनाब एक पुरुष को सेवा का यह फल है तो जिसने सौ पुरुषों की सेवा करने का दम और काबिलियत हो उसको कितना बड़ा फल होना चाहिये । ‘जरा हिसाब लगाकर देखिए तो ।

धर्मराज—(विचलित होकर एक यमदूत से) “लपक कर देखो श्री चित्रगुप्त जी आ रहे हैं । हिसाब का मामला पेश हो गया ।”

क्रान्नीमल—“यह पापिनी होती तो भला मंगला मुखी कहलाती ? इसका दर्शन शगुन माना जाता ? इसने दुनिया के साथ कैसी भलाई की है जरा इस को भी तो देख लीजिये ।”

दृश्य ५८

शून्य दृश्य

१—मामूली आदमी—(सोच में) “पैसा ! पैसा ! कहीं पैसा नहीं कोई मजदूरी भी नहीं देता । हत्तरे जमाने की ।”

२—उसकी जगह पर एकाएक दूसरा आदमी प्रगट होकर—“कॉलेज की डिग्रियाँ लिये मारे-मारे फिरो कहीं चार पैसे का ठिकाना नहीं । अफसोस !”

३—उस की जगह पर एक दूकानदार—“सुबह से शाम तक दूकान पर बैठे मक्खियों मारो । कोई खरीदार नहीं । हाय रे कम्बळती !”

४—फिर एक वकील—“दिन भर कचहरो की खाक छानो और अपने कर्मों पर रोते घर लौट आओ । ऐसा जमाना ?”

५—फिर एक डॉक्टर—“बोमार दनादन मरते जाते हैं । फिर भी इलाज का किसी में दम नहीं । मुल्क में ऐसी कङ्गाली ?”

६—फिर एक देशसेवक—“पैसों पर तो पूँजी वाले ताला लगा कर अजगर की तरह बैठ गये पैसा कहाँ से आये जिससे संसार का काम चले ?”

दृश्य ५६

सड़क

सेठ हज्जारीमल—(चलते चलते रुक कर)—“बाजार जाऊँ कि लौट जाऊँ ।.....(अपनी मुट्ठी खोल कर)—अरे मेरो प्यारो रुपइयो । तेरे को भुनाने के पहले एक नजर देख तो लूँ । अरे इतना पसीनों ? नहीं नहीं तू रो रहा है । मत रो मत रो मेरे कलेजे के टुकड़ों । नहीं; भुनाऊँगा नहीं ।

(लौट पड़ता है)

दृश्य ६०

(हज्जारीमल का कमरा)

हज्जारीमल—(अकर तिजोरी में रुपया रखते हुए)—“अरी ! मेरी प्यारी तिजोरी ले अपना रुपयो ले । तू तो मेरो प्राण है तेरो को तो देख देख जीता हूँ ।

बाहर से आवाज आती है—“सेठ जी अजी ओ सेठ हज्जारीमल जी ।”

दृश्य ६१

हजारीमल का द्वार

एक विलक्षण पुरुष—“जैगोपाल जी सेठ जी । बड़े सङ्कट में पड़ कर सेवा में हाजिर हुआ हूँ । लड़की की शादी के लिये पाँच सौ रुपये की बड़ी सख्त जरूरत है—”

हजारी—“परन्तु आज कल रुपये देना और प्राण देना दोनों बरोबर है । सोलह आणे की जगह अब दो आणे भी नहीं वसूल होते । कचहरी तक पहुँचते ही रुपया अठन्नो भर रह जाता है । उस पर किस्त-फिस्त के बखेड़ो । वसूल होते होते बस दूअन्नो मिलती है उस पर जगह ज़मींदारी में अब आग लग गई । न लगान न बेगार न बेदखली । किस बिरते पर अब कोई रुपइयो दे । इसलिये—”

विलक्षण पुरुष—हाँ कहिए-कहिए । इसलिये क्या ?

हजारी—“यदि हजार रुपइयों का खरा माल बंधक रख कर हजार रुपयों का कागज लिखो तो पाँच सौ दे दूँगा ।”

विलक्षण पुरुष—“हाय ! हाय ! हजार का माल जो मेरे पास होता तो क़र्जा क्यों माँगता ? उस पर पाँच सौ के लिये हजार की दस्तावेज़ ?

हजारी—“हाँ जी हाँ ! न मन्ज़ूर हो अपने घर जाओ । म्हारे पास क्या करने आये ? जाओ जाओ अपने क़ानून से माँगो जो म्हारे गले पर छुरी चला रहा है ।”

(भीतर जाकर द्वार बन्द कर देता है)

विलक्षण पुरुष—“सचमुच पूँजीवालों से रुपया निकलवाना मुशकिल है । अच्छा अब दूसरी युक्ति से काम लूँ । आहा ! सेठ लखीसाह और सेठ रोकड़मल दोनों इधर ही आ रहे हैं ।

(एकाएक भिखमंज्ञे के रूप में बदल जाता है)

दृश्य—६२

रास्ता

विलक्षण पुरुष—(भिखमंज्ञे के रूप में सेठ लखीसाह और रोकड़मल का पीछा करते हुये) “ईश्वर भला करे सेठ जी । चार दिनों का भूखा हूँ । एक पैसा दया कीजिए एक पैसा ।”

लखीसाह—“चल चल दूर हो । बड़ो पैसो माँगने आयो और समूचो एक पैसो ? यह अन्धेर तो देखो सेठ रोकड़मल जी ।”

रोकड़मल—“हाँ जी सेठ लखीसाह । म्हारो तो सुनते ही प्राण छूट गयो । एक पैसो का घो तो मैं साल भर खाता हूँ और यह पाजी एक पैसो भीख माँगता है । डाकू है डाकू ।”

लखीसाह—“अयँ ? इतनों फिजूलखर्ची ? अजी मैं तो एक पैसो का घो दस बरस से खा रहा हूँ और जन्म भर खाऊँग फिर भी खतम नहीं होगा ।”

रोकड़—“यह कैसे ?”

लखीसाह—“आहाहाहा ! पहिले आप अपनी बताइये ।

दृश्य ६२—(१)

रोकड़मल का चौका

रोकड़मल—(एक हाथ में शीशी लिये और गिन-गिन कर भोजन करते हुए)—“एक दो तीन चार पाँच । अब तनिक घी का स्वाद ले लूँ । (शीशी सूँघ कर)—आहाहाहा ! घी का पूरा आनन्द आ गया । अब फिर पाँच कौर के बाद घी का आनन्द लूँगा ।

दृश्य ६२—(२)

लखीसाह का चौका

लखीसाह—(घी की शीशी सामने रख कर और उसे देख-देख कर भोजन करते हुए)—“वह घी ! (कौर मुँह में रखता है) वह घी ! (कौर मुँह में रखता है) आहाहा ! हर कौर में घी ही घी ।”

दृश्य ६३

रास्ता (फिर दृश्य ६२ दूसरी बार)

विलक्षण पुरुष—(भिक्षुक के रूप में)—“हात तेरे कब्जूस की ! अच्छा अब ज़रा सेठ क़रोड़ीमल की ख़बर लूँ । वह दो पैसा दान करने का बचन दे चुके हैं । और महीने भर से टरकाते आते हैं । मगर आज—(यकायक ब्राह्मण के रूप में बदल कर) अपना दान ले कर छोड़ूँगा ।”

(एक तरफ़ चल देता है ।)

दृश्य ६४

सेठ करोड़ीमल अपनी बही देख रहे हैं

सेठानी जी—(आकर) “अजी सेठ जी आज एतवार हैं न ? आज वह ब्राह्मण अपना दान लेने आता ही होगा ।”

करोड़ीमल—“हाँ हाँ । मैं तो भूल ही गया था । खूब याद दिलायो ।”

सेठानी—“जब मुँह से दान कर चुके तब दे डालो । नाहक उसे महीने भर से दौड़ा रहे हो । कौन बहुत है । केवल दो ही पैसे तो हैं ।”

करोड़ीमल—“अरी जा । म्हारो दिवालो निकालने वाली है क्या ? इस तरह बाप रे बाप ! दो पैसों का दान देने लगूँ तो मैं भला सेठ करोड़ीमल रह सकता हूँ ?”

‘सेठानी—तब आज कौन सा बहाना करोगे ?’

(बाहर से आवाज़ आती है—‘अजी सेठ करोड़ीमल जी’)

करोड़ीमल—‘लो वह आ गया । जल्दी से रीनो पीटनो शुरू कर दे । कह देना सेठ जी मर गए । ‘हार्ट फेल’ हो गया । मैं दम साथे पड़ा जाता हूँ । उससे किसी तरह पिण्ड तो छूटे ।’

(बाहर से फिर वही आवाज़ आती है । सेठानी जी रोती हुई द्वार खोलने जाती हैं ।)

विलक्षण-पुरुष—(ब्राह्मण के रूप में रोती हुई सेठानी के पास आकर)—“हाय ! हाय ! यह तो बड़ा अनर्थ हुआ सेठ

अच्छा शान्त होइए । मत रोइए । अब मुर्दे का इस प्रकार घर में पड़ा रखना अच्छा नहीं है । उसके अन्तिम संस्कार का अब शीघ्र प्रबन्ध करना चाहिए ।”

सेठानी—(रोती हुई)—“हाय ! मैं तो लुट गई । क्या करूँ ! कुछ समझ में नहीं आता ।”

विलक्षण-पुरुष—(ब्राह्मण के रूप में)—‘आप तनिक भी चिन्तान कीजिए ।’

दृश्य ६५

स्मशान

विलक्षण-पुरुष—ब्राह्मण के रूप में—(करोड़ीमल को मुर्दे की तरह चिता पर लिटा कर चिता जलाने की तय्यारी करते हुए) ‘राम नाम सत्य है ! राम नाम सत्य है !.....अजी सेठ जी । ओ सेठजी धन्य हैं आप ! धन्य है आपकी कञ्जूसी ! आपने मुझे पूर्ण रूप से जीत लिया । अब आँख खोलिए । क्योंकि मैं ब्राह्मण नहीं, बल्कि (एकाएक विष्णु भगवान के रूप में बदल कर) विष्णु हूँ । कञ्जूर्मा की परीक्षा लेने संसार में आया था और उसमें आप अञ्जल निकले ।’

सेठ जी—(चिता के भीतर से) सचमुच आप ब्राह्मण नहीं विष्णु भगवान हैं !?’

विलक्षण-पुरुष—(विष्णु के रूप में) हाँ, हाँ और आपने अपनी कञ्जूसी के व्रत से मुझे जीत लिया है । अब जो माँगना

हो माँग लीजिए ।’

सेठ जी—(चिता से निकल कर विष्णु के पैरों पर गिरते हुए)
तब तो महाराज मैं यही वर माँगता हूँ कि आपको जो दो पैसों
का दान देने का मैंने वचन दिया था उसको आप कृपा करके
क्षमा कर दे ।’

दृश्य ६६

इजलास

(फिर दृश्य ४४ आठवीं बार)

कानूनोमल—‘ऐसे ऐसे कञ्जूसों से जिनके यहाँ दौलत पड़ो
सड़ती और अपने कर्मों को रोती है और जिनसे रुपये निकालने
में खुद विष्णु भगवान तक हार जाते हैं । उनसे इस वेश्या ने—’

दृश्य ६७

एक सजा हुआ कमरा

(सेठों की महकिल में मनमोहिनी वेश्या का नाच हो रहा
है और सेठ हजारीमल, रोकड़मल, लखीसाह और करोड़ीमल
देख-देख कर मस्त हो रहे हैं)

दृश्य ६८

चित्रगुप्त का ध्यान-स्थान

(फिर दृश्य ५३ दूसरी बार)

चित्रगुप्त—(ध्यान करते हुए)—‘हे परमात्मा मैं अपनी
त्रिलोकदर्शी ऐनक का पता नहीं पाता । अब तुम्हीं दया करो ।

जहाँ कहीं हो उसे शीघ्र भिजवाओ। उसके बिना तीनों लोक का हाल नहीं जान सकता। कैसे धर्मराज जी के पास जाऊँ। सारा काम बन्द है। अब देर न करो नाथ—

दृश्य ६६

एक सजा हुआ कमरा

फिर दृश्य ६७ दूसरी बार

(मनमोहनी वेश्या नाचते-नाचते गाने लगती है और सेठ हजारीमल रोकड़मल, लखीसाह और करोड़ीमल इतने मस्त हो जाते हैं कि वे भी इस नाच में शामिल होकर नाचते और गाते हुए इस वेश्या पर रूपयों की बौछार करने लगते हैं)

गाना

मनमोहनी—“छूम छूम छ न न ना।

छूम छूम छ न न ना।

छमक छमक छूम छन न न ना।

हजारी } —“आहा हा हा हा !
रोकड़ }

लखी } —बाह ! वाह ! क्या कहना !
करोड़ी }

चारों सेठ मिल कर—

“दिल फटक फटक भयो स न न न ना।”

सन सन सन न न्भ, सन सन सन न ना।

मनमोहनी—जा जा रे साँवलिया मैं न बोलूँगी।

ना बोलूँगी मैं ना बोलूँगी ।

झूठी बतियाँ तोरी सारी मैं न मानूँगी ।

॥ जा जा० ॥

हजारी—“गज़ब न ढाभो,

रोकड़—भाभो भाभो ।

लखीसाह—मत मुख मांडो ।

करोड़ी—मुखसे बोलो ।

मनमोहनी—न न न न ना ।

चारो सेठ—ढहँगो दुपट्टो गहनो लेला, लेला रूपहयो ठ न न
न ना ।

ठन ठन ठन न ना, ठन ठन ठन न ना ।

ठन ठन ठनक ठनक ठन ठन न न ना ॥

दृश्य ७०

इजलास

(फिर दृश्य ४४ नवा बार)

क्रानूनीमल—“उन्हीं कञ्ज सों से इस वेश्या ने देखिए किस तरह रुपये निकाल कर संसार मे चानू कर दिया और इस तरह अपने साथ दुनियाँ का कितना भला किया । इससे भी बढ़ कर और कोई स्वर्ग का हकदार हो सकता है और उसको आप पापिनी समझ बैठे ?

दृश्य ७१

एक विचित्र स्थान

कलयुग—(खुशी से ताली पीटते हुए) हिप ! हिप ! हुर्रें !
वाह मेरे गुरु घण्टाल वाह ! धर्मराज जी बोल गए अब उनकी
कुर्सी मुझे मिलने ही—“(यकायक उसकी आँखों से ऐनक निकल
कर हवा में एक तरफ उड़ जाती है) अरे ! यह क्या ? (ऐनक को
पकड़ने के लिए गिरते-पड़ते पीछा करता है)

दृश्य ७२

चित्रगुप्त का ध्यान-स्थान

(फिर दृश्य ५३ तीसरी बार)

(ऐनक उड़ती हुई जाकर चित्रगुप्त जी की आँखों में लग जाती है और
उसके पकड़ने की कोशिश में कलयुगी नाथ दौड़ते हुए आकर गिर पड़ते हैं)

चित्रगुप्त—“ओ हो हो ! मेरी ऐनक अपने चोर को भी साथ
लेती आई । कौन बाबू कलयुगी नाथ ? आप ! हा हा हा ! क्यों
न हो !

दृश्य ७३

इजलास

(फिर दृश्य ४४ दसवीं बार)

धर्मराज—“बस गुरुघण्टाल जी ! बस ! आप का परमात्मा
के पास अपनी रिपोर्ट भेजने की आवश्यकता नहीं पड़ेगी ।
मुझे स्वयं पेनशन लेना स्वीकार है—”

(चित्रगुप्त जी एकाएक टपक पड़ते हैं)

चित्रगुप्त—“यह क्या महाराज ?”

धर्मराज—(कानूनीमल के लिए हुए कागज़ की ओर इशारा करते हुए जो उड़ कर आप से आप चित्रगुप्त जी के हाथ में पहुँच जाता है ।)

—“क्या बताऊँ चित्रगुप्त जी इन गुरुघण्टाल महाशय ने मुझे विश्वास दिला दिया कि कलयुग में मैं अपना कर्तव्य ठीक पालन नहीं कर सकता । इस लिए मैंने इस भंफट से छुट्टी पाने के लिए पेनशन लेना स्वीकार कर लिया ।

चित्रगुप्त—(कागज़ देख कर) इससे क्या ? मैंने नहीं स्वीकार किया । वह स्वीकृति काई चीज़ नहीं है ?

कानूनीमल—“माफ़ कीजिए चित्रगुप्त जी । इस मामले में अब आप कुछ बोल नहीं सकते । ऐकट लगान के कानून के बमोजिब जहाँ असल काश्तकार वेदखत हुआ उसके साथ शिकमी भी वेदखल हो जाता है ।

चित्रगुप्त—“आप भूलते हैं । मैं शिकमी नहीं शरीक-काश्तकार हूँ । जिसके लिए उसो में यह कानून है कि एक का इस्तीफ़ा कुछ काम नहीं करता ।”

कानूनीमल—“ओ हो ! आप भी वकालत पास हैं । पहिले यह तो बताइये कि आप शिकमी नहीं शरीक-काश्तकार किस तरह हैं ।”

चित्रगुप्त—“सुनिए । यह धर्मराज जी विवेक हैं तो मैं बुद्धि हूँ । यह परिमाण ता मैं अङ्ग । यह मानी ता मैं शब्द । सारांश

यह कि यह विचार है तो मैं उसको प्रगट करने वाला चिन्ह हूँ । मेरे चिन्ह यानी अङ्क जिसका चित्र पढ़ते ही आँखों के सामने झलक उठता है वह क्या है ? ज्ञान का कोई न कोई रूप । उमी ज्ञान के अवतार हमारे धर्मराज जी हैं । और उन्हीं के चित्र को गुप्त रखने वाली कला का नाम चित्रगुप्त यानी लेखन है । यह ज्ञान और मैं कला । हमारा इनका तो चोली दामन का साथ है । असल और शिकमी का सवाल कैसा ?

दृश्य ७४

एक अंधेरी गुफा

यमदूत सरदार नम्बर १—(जमीन पर निर्जीव की तरह पड़े हुये करवट लेकर)—“अँय ! मुझ मे कुछ कुछ चैतन्यता का सञ्चार ? क्या मेरी गई हुई शक्ति वापस आ रही है ।”

दृश्य ७५

फिर दृश्य ४४ नवीं बार (इजलास)

चित्रगुप्त—“हाँ अब बताइये आप हम लोगों पर क्या दोष लगाते हैं ।

कानूनीमल—“सरासर गैरइन्साफी का । बस कमजोरों को सताना आप लोग जानते भी हैं । जबरदस्तों को, नहीं ।”

चित्रगुप्त—“किस तरह ?”

कानूनीमल—“एक अदना मिसाल यही देखिए कि चिकमण्डी मे शेर चीता भालू वगैरह नहीं हलाल किए जाते और

हलाल करने के लिए आपने तजवीज भी किया तो किसको ? भेड़ बकरी को जो बेधारी अपनी साये से डरती हैं। किसी का खून नहीं चूसती खाली घास से अपना पेट भरती हैं। यही ईश्वर के यहाँ का इन्साफ है और उसके कर्ता धर्ता आप लोग ?

चित्रगुप्त—“गुरु घण्टाल जी ! संसार में सभी को एक न एक दिन मरना है इससे कोई प्राणी बच नहीं सकता। भेड़ बकरियों की मृत्यु इसी तरह रखी गई है। रोग या बुढ़ापे की तकलीफें भेल कर नहीं।

कानूनीमल—“मगर बिना कसूर इस तरह मारा जाना क्या उनपर जुल्म नहीं है !

चित्रगुप्त—“जुल्म ? आहाहाहा ! जिन्हें कसूर समझने की शक्ति ही नहीं है। उनके लिए कसूर का ढोंग कैसा ? यह तो मनुष्यों के लिए है, जिन्हें सोच, समझ और बुद्धि दी गई है मृत्यु के कुछ न कुछ बहाने रक्खे जाते हैं। उसी के साथ संसार को यह भी तो दिखाना है कि यह संसार भेड़ बकरियों के लिए नहीं बना है, यहाँ जिसे रहना है, शक्तिशाली बने। भेड़ बकरी बन कर नहीं रह सकता।

दृश्य ७६

अंधेरी गुफा

फिर दृश्य ७४ दृमरी बार

यमदूत सरदार नम्बर १— (खड़े होकर) “अरे अब तो इतनी शक्ति आगई कि मैं चलने फिरने योग्य भी हो गया। क्या

गुरुघण्टाल को यहाँ कोई गुरु मिल गया ! ज़रा चल कर देखूँ तो सही ।

दृश्य ७७

इजलास

फिर दृश्य ४४ बारहवीं बार

क़ानूनीमल—“मगर मगर—हाँ आख़िर हिन्दुस्तानियों को क्यों आप लोगों ने भेड़ बकरी से भी बदतर समझ रखा है उनको भी तो परमात्मा ने वैसे ही हाथ पैर आँख कान दिल और दिमाग दिए हैं, जैसे उन कौमों को जिन पर आपकी मेहरबानी की नज़र है क्या यह तरफ़दारी नहीं है ?”

चित्रगुप्त—“जो आप अपनी दुर्दशा करे उसके लिए आप और किसी को कैसे दोषो ठहरा सकते हैं । नहीं समझे तो आइए मृत आत्माओं के पड़ाव के रास्ते पर.....”

दृश्य ७८

मैदान

यमदूत सरदार नम्बर १—(एक पेड़ के पास आकर)—“अरे ! चित्रगुप्त जी और धर्मराज जी तो गुरु घण्टाल को इधर ही लिए आ रहे हैं । मामला क्या है ? छिपकर देखना चाहिए ।”
(पेड़ पर चढ़ जाता है ।)

चित्रगुप्त—(धर्मराज जी और क़ानूनीमल के साथ आकर)—
“बस ठहर जाइए । भारतवर्ष की मृत-आत्माएँ एक क़तर में

बँधी हुई, परन्तु चैतन्य-शून्य नर्क लोक को जा रही हैं। (दूर पर बहुत से लोग पृथक-पृथक हिन्दुस्तानी पोशाकों में जिनकी कमर एक दूसरे के पीछे रेल की गाड़ियों की तरह आपस में बँधी हुई हैं आँखें बन्द किए हुए एक तरफ जाते हुए दिखाई पड़ते हैं।) अब आँखें खाल कर देखिए अपने हिन्दुस्तान को—(मृत-आत्माओं की कतार नज़दीक आकर प्रत्येक व्यक्ति सिलसिलेवार निम्न सम्वाद के अनुसार दिखाई पड़ता है।) “नम्बर १ झुटइया, नम्बर २ तुर्की टोपी, नम्बर ३ गाँधी टोपी, नम्बर ४ दुपल्ली टोपी, नम्बर ५ फ़ैल्ट कैप, नम्बर ६ मारवाड़ी पगड़ी, नम्बर ७ पारसी टोपी, नम्बर ८ हैट, नम्बर ९ ईरानी टोपी, नम्बर १० कनटोप, नम्बर ११ कामदार चौगोशिया टोपी, नम्बर १२ साफ़ा। बारह खोपड़ी और उसके बारह प्रकार के आडम्बर ? आपस में इतना भेद ?”

कानूनीमल—“वाह ! ख़ूब समझे। यह भेद नहीं फ़ैशन है। जहाँ के लोग जानवर और हैवान नहीं, बल्कि रालिस इन्सान हैं वही यह शौकीनी दिखाई पड़ती है।”

कलियुग—(उसी पेड़ की एक शाख़ पर बैठे हुए जिस पर यम-दूत सरदार नम्बर १ चढ़ा है।) “अहाहाहा ! क्या वार रोका है। शाबाश मेरे गुरुघण्टाल शाबाश।

यमदूत सरदार नम्बर १—(दूसरी शाख़ पर बैठे हुए कलियुगी नाथ की ओर मुँह बिचका कर) “शाबाश ! शाबाश !”

चित्रगुप्त—“यह शौकीनी है ?”

कानूनीमल—“तब क्या है आपही बताइए ।”

चित्रगुप्त—“अहङ्कार के निशान । इनमें से हर एक आपस में यह कह रहा है कि जो मैं हूँ वह तुम नहीं हो । यानी मैं उत्तम और तुम घृणा के योग्य हो । किसी को अपने धर्म का घमण्ड है तो किसी को अपनी जाति का । कोई अपने अधिकार के पोछे अँधा है तो कोई अपने धन के । जहाँ अहङ्कार का ऐसा साम्राज्य है वहाँ के लोग भला मनुष्य रह सकते हैं ?”

यमदूत सरदार नम्बर १ (शाखा पर)—“वाह वाह ! बहुत ठीक । वाह जी मेरे चित्रगुप्त महाराज ।”

कानूनीमल—“मगर इस ज़बानी जमाखर्चो का सबूत क्या है ?”

चित्रगुप्त—“वह भी लीजिए (मृत-आत्माओं की ओर) नम्बर १ और २ अपनी श्रेणी से अलग होकर आगे बढ़ और आँखें खोल ।”

मृतआत्मा नम्बर १—(नम्बर २ के साथ अपनी कृतार से अलग होकर और आँखें खोल कर । मगर दोनों की कमर एक दूसरे से बँधी हुई है) । “हे परमात्मा दया करो नाथ”

मृतआत्मा नम्बर २—“या इलाही रहम कर—”

नम्बर १—“राम ! राम ! यह क्या ? यहाँ इलाहो कह कर किसने मेरी प्रार्थना भ्रष्ट कर दी ?”

नम्बर २—“तौबा ! तौबा ! परमात्मा कह कर किसी मरदूद ने मेरी इबादत खराब कर दी ? क्यों बे तू है काफिर ? तेरी इतनी मजाल ?”

नम्बर १—“साथ में म्लेक्ष ! उत्तरे की ! तब क्यों न मुझे नरकधाम हो । हाय ! हाय ! सब भ्रष्ट हुआ । दूर दूर भाग यहाँ से ।”

नम्बर २—“अबे तू दूर हो । नाहञ्जार ! दोजखी !”

[दोनों में मारपीट। मगर कमर बँधी होने से कोई अलग नहीं हो पाता]

चित्रगुप्त—“यह दोनों एक ही परमात्मा के बनाये हुए एक ही खेत के पौधे होने पर भी उसी परमात्मा के नाम पर देखिए आपस में कैसे कट मर रहे हैं । उनका नाम तक इनको एक साथ लेना गवारा नहीं है । इस लड़ाई में दोनों की कमर को रस्सी टूट गई । फिर भी दाढ़ी और झुटइया आपस में उलझकर दोनों रसातल की ओर लिए जा रही हैं ।

कानूनीमल—“आपने इसकी कोई रिपोर्ट परमात्मा के पास भेजी कि उन्होंने अपने कई नाम क्यों रखे जिससे दुनिया में आफत मची हुई है । अगर क्रिसा ने बटवारा करा दिया तो बेचारे साँसत में पड़ जाँयेंगे कि नहीं ?”

कलयुग—(शाख पर)—“ओहोहो ! क्या पैतरा बदल कर वार किया है । वाह ! वाह !”

चित्रगुप्त—“समझ गया । आपकी कानूनी समझ के लिए अभी और सबूत दरकार है । (मृत-आत्माओं की तरफ) सब होश में आजाओ ।”

मृतआत्मा—नम्बर-५-“क्यों भाई यह गाड़ी इस स्टेशन पर बहुत रुकी ।”

नम्बर ४—“यहाँ शायद और मुर्दे जोड़े जायेंगे ।”

नम्बर ५—“मगर यह जा कहाँ रही है ।”

नम्बर ८—सिवाय जहन्नुम के और कहाँ जायगी ?”

नम्बर ६—“अजी जहन्नुम तुम ऐसों के लिए होगा । मैंने तो मरने के पहिले ही अपने क्रिया कर्म कर डाले । और दान में समूचे हाथी भी दे दियो । ताकि यहाँ उसी पर चढ़ कर खूब ठाठ से बैकुण्ठ को जाएँ ।

नम्बर सात ७—“तो मालूम होता है कि आप तो मर गए । मगर हाथी अभी नहीं मरा इसी से वह अब तक यहाँ नहीं पहुँचा ।”

नम्बर ११—“अरे भाई मैंने भी अपने पण्डे को जो दुनिया में बैकुण्ठ का ठेकेदार है पूरे पाँच सौ रुपये देकर बैकुण्ठ में अपने लिये एककमरा रिजर्व (*Reserv*) करा लिया है । इसलिये भाई अपने हाथी पर मुझे भी ले चलना । इसके बदले में मैं भी थोड़ी सी जगह अपने कमरे में तुम्हें दे दूँगा ।”

नम्बर ३—“अगर भाई आप लोग रुपयों के बल पर बैकुण्ठ जा सकते हैं तो मैं तो ब्राह्मण हूँ । खास ईश्वर की जाति का । वह अपनी जात वालों को बै कुण्ठ न देंगे तब किसे देंगे ?”

नम्बर १२—“भूठ ! भूठ ! बिलकुल भूठ ! ईश्वर ब्राह्मण नहीं ज्ञत्री हैं । मेरी जाति के । देख ले रामावतार में ईश्वर ने ज्ञत्री के घर जन्म लिया था इसी बात पर मारो इस मूर्ख के मुँह पर कस के तमाचा ।”—(नम्बर ११ के मुँह पर तमाचा मारता है ।)

नम्बर ११—“अरे ! तूने मुझे क्यों मारा है ?”

नम्बर १२—“पास तू खड़ा है तब मारता किसे ? तू अपने आगे वाले को मार और वह अपने आगे वाले को । इस तरह मेरा तमाचा वहाँ तक पहुँचा दो ।”

[तमाचों की मार सिलसिलेवार अन्त तक]

नम्बर ३—(तमाचा खाकर)—“अच्छा रह । क्या बावन अवतार भूल गया ? जब ईश्वर अपने असली ब्राह्मण के रूप में प्रगट हुए थे । अब मारो इसके मुँह पर थपड़ इस तरह ।”

[तमाचों की मार सिलसिलेवार दूसरे अन्त तक]

दृश्य ७६

इजलास (दृश्य ४४ तेरहवीं बार)

चित्रगुप्त—“देखा इस अहङ्कार ने इन लोगों को मनुष्य से कैसा पशु बना रक्खा है । जहाँ इतना भेद-भाव होगा वहाँ की दशा क्या होगी ? वताइए गुरुघण्टाल जी । अब चूप क्यों हैं ?”

दृश्य ८०

रोशनदान का बाहरी हिस्सा

[यमदूत सरदारनम्बर १ और कलयुगीनाथ भीतर झाँकने के लिए एक दूसरे को धक्का दे रहे हैं]

यमदूत सरदार न० १—“(भाँकता हुआ) “ओ हो अब बोलें क्या ? अब तो छट्टी का दूध याद आ रहा ?” (कल-युगीनाथ बिगड़ता है)

दृश्य ७६

इजलास—दृश्य ४४ चौदहवों बार

क्रानूनीमल—“एक नया क्रानून याद आ गया ?”

चित्रगुप्त—“क्या ?”

क्रानूनीमल—“यही कि बाप के इजलास पर लड़के का बकालत करना मना है । और आप मेरे बाबा के भी बाबा हैं क्योंकि मैं कायस्थ हूँ, आप ही के वंश का । इस क्रानून के याद आ जाने से अब मैं आप के सामने कैसे बहस कर सकता हूँ ? इस मामले को कहीं और मुन्तकिल कर दीजिए ।”

चित्रगुप्त—“ओ हो ! आखिर आप भी आ गए उसी रङ्ग पर और लगे जातीयता की गोहार लगाने ।

यमदूत सरदार नम्बर १—(रोशनदार पर से कूदता हुआ)
“जय चित्रगुप्त महाराज की जय । क्रानूनीमल की गर्दन पर पहुँच कर) हात्त तेरी की ! जब मुँह की खाई, तब बाबा याद पड़े । अब जनाव आप की सारी गुरूघण्टाली किरकिरी हो गई । बस अब चलिए सीधे नर्क को ।”

क्रानूनीमल—“अरे यह क्या ? हाँ मैंने तो मुनतकली की दरखवास्त दे दी है अब यह कैसा अन्धेर ? यह कुल कार्रवाई की कार्रवाई गलत है । धत्तेरे की ! यहाँ ऐसी धाँधली है तो

मेरी दुनियाँ मुझे मुबारक । जो कुछ करना हो वहीं कर लीजिएगा । देख लूँगा ।”

चित्रगुप्त—“जादू वह जो सर पर चढ़ के बोले । (यमदूत सरदार नम्बर १ से) इन्हें जहाँ से लाए हो वहीं पहुँचा दो ।”

(कानूनीमल और यमदूत सरदार नम्बर १ दृश्य से अलोप हो जाते हैं)

धर्मराज—“यह क्या चित्रगुप्त महाराज ?”

चित्रगुप्त--“यह सब पहिले ही से लिखी-पढ़ी बात थी धर्मावतार । इसी के नहीं बल्कि (दृश्य में एक-एक करके ऊर्धवाहू, मनमोहनी, ढबढब पाण्डे और भगुआ दिखाई पड़ता है) इन लोगों के भी अभी दिन पूरे नहीं हुए हैं । इन सबों को अपने-अपने कर्मों का फल संसार ही में भोगना है । ईश्वर भक्ति पर जो इन दिनों कुछ गर्द पड़ गई है उसको और संसार के गर्व और भेदभाव को दूर करने के लिए ये लोग यहाँ कुछ घण्टों के लिए बुला लिए गए थे । इसीलिए इनकी लाशें अभी तक नष्ट नहीं होने पाई हैं । ऊर्धवाहू, मनमोहनी, ढबढब पाण्डे और भगुआ दृश्य से अलोप हो जाते हैं ।) अच्छा अब देवलोक में सब से उच्च स्थान देने के लिए चल कर महात्मा गाँधी का स्वागत करें जिन्होंने अपनी अपूर्व सेवा और त्याग से भारत के भाग्य को चमकाया है और अहिंसा, एकता और सच्चाई का प्रचार करके संसार से विरोधभाव को मिटाया है । उनके ऐसी

और कोई दूसरी आत्मा आज तक न हुई है और न होगी, जिसकी मृत्यु पर समस्त संसार ने शोक मनाया हो ।”

दृश्य ८१

स्वर्ग का सब से सुन्दर स्थान (दृश्य ५२ दूसरी बार)

(देवताओं के बीच में महात्मा गाँधी विराजमान हैं और स्वयं कृष्ण भगवान उन्हें हार पहना रहे हैं)

देवतागण—“बोलो भारत के उद्धार कराने वाले, संसार में मनुष्यता और प्रेमभाव के प्रचार कराने वाले, ईश्वर भक्ति की सच्ची राह बताने वाले महात्मा गाँधी की जय ।”

[हर तरफ “महात्मा गाँधी की जय” का शोर । अपसराए यकायक दृश्य में आरती लिये प्रगट होती हैं]

और गाती हैं]

गाना

जन गन मन अधिनायक जय हे भारत भाग्य विधाता,
पञ्जाब सिन्धु गुजरात मराठा, द्राविड़ उत्कल वंगा,
विन्ध हिमाचल यमना गंगा, उज्वल जल वितरंगा,
तव शुभ नामें जागे, तव शुभ आशिस माँगे,
गाए तव जय गाथा ।

जन गन मंगल दायक, जय हे भारत भाग्य विधाता,
जय हे, जय हे, जय हे

जय जय जय जय हे भारत भाग्य भाग्य विधाता, पूरव
पश्चिम आए, तब सिंहासन पासे, करे चरने नत माथा ॥

(टैगोर)

दृश्य ८२

स्मशान (दृश्य ६५ दूसरी बार)

[दरिया के ऊँचे किनारे पर कानूनीमल की चिता बनाई जा रही है । लोग रामनाम सत्य कहते हुए उनकी लाश चिता पर रख कर उसके ऊपर लकड़ियों का ढेर लगा रहे हैं]

दृश्य ८३

अस्पताल का बरामदा

[दो कम्पाउण्डर भगुआ की लाश को मेज पर लिटाए उसमें साँस लाने की गरज से उसके दोनों हाथों को पकड़ कर ऊपर नीचे लाने की कार्रवाई कर रहे हैं और बीच में डॉक्टर सिन्हा खड़े देख रहे हैं]

एक कम्पाउण्डर—“अब तो डॉक्टर साहब कोई उम्माद नहीं जान पड़ती । ढेर की डूबी हुई लाश है ।”

डॉक्टर—“नहीं रंग अच्छा है कोशिश किए जाओ ।”

दृश्य ८४

दरिया का किनारा

[कुछ मछली मारने वाले दरिया में फेंका हुआ जाल खींच रहे हैं ।]

१—“इस दफ़ ता बड़ी भारी मछली फँसी है।”

२—“अरे ! यह तो आदमी की लाश है।”

१—२—३—“हाँ सचमुच।”

१—“मगर अभी बिलकुल ताज़ी है। उल्टा टाँग कर पेट से पानी निकाल दो शायद जी जाए।

[सब लोग मिल कर ढबढब पाण्डे को किनारे पर लिटा कर उसके हाथ पैर मलते हैं और उसका पेट दबाते हैं। वैसे ही उसके आँख-मुँह-नाक-कान से पानी के फव्वारे छूटते हैं जो सबके मुँह पर पड़ते हैं।]

२—हात तेरे की। ऐसे नहीं। लगगे से पेट दबाओ।”

दृश्य ८५

आकाश (दृश्य छठवाँ दूसरी बार)

[ऊर्ध्ववाहू, मनमोहनी वेश्या, क्रानूनीमल, ढबढब पाण्डे और भगुआ की आत्माएँ आकाश से पृथ्वी की ओर जा रही हैं]

दृश्य ८६

स्मशान (दरिया की तरफ से)

[दरिया के ऊँचे किनारे पर चिता जल रही है। जिसका दरमियानों हिस्सा पानी के थपेड़ों से बहुत कुछ कट गया है।

चिता के नीचे की ज़मीन कुछ गिर पड़ती है। उसके साथ लाश भी नीचे लुढ़क पड़ती है। परन्तु ऊपर चिता का ऊपरी हिस्सा ज्यों का त्यों जल रहा है। क़ानूनीमल की आत्मा आस्मान की तरफ़ से आकर लाश तक पहुँच कर अलोप हो जाती है। जैसे ही कफ़न फाड़ कर क़ानूनीमल उठ बैठते हैं। और आँखें फाड़ कर चारों तरफ़ देखते हैं। वह सोचते हैं, उनके दिमाग़ में एक तूफ़ान उठता हुआ नज़र आता है।]

दृश्य ८६ (२)

स्मशान किनारे की तरफ़ से (दृश्य ६५ तीसरी बार)

[क़ानूनीमल के सम्बन्धी सब जमा हैं। और दरिया की तरफ़ सामने चिता जल रही है।]

१—“लो बेचारे क़ानूनीमल की आख़िरी निशानी भी जल कर खाक हो गई।”

२—“हाँ भाई यही दुनिया है। आख़िर सब की गति यही होने वाली है।”

३—“फिर भी तो दुनियाँ की आँखें नहीं खुलती।”

(क़ानूनीमल कफ़न बाँधे दरिया की तरफ़ से किनारे पर चढ़ते हुए दिखाई पड़ते हैं। सब लोग परेशान हो जाते हैं।)

४—“अरे ! वह देखो क़ानूनीमल !”

१—“नहीं जी। यह कैसे हो सकता है ? क़ानूनीमल की हड्डियाँ तक जल कर राख हो गईं। अरे ! हाँ सचमुच। अरे

बाप रे बाप ! तब तो यह भ...भ...भूत...”

[सब चिल्ला कर भागते हैं]

कानूनीमल—यह क्या ? यह लोग मुझे देख कर भागे क्यों ? अरे भाई सुनना ।”

[कानूनीमल का पीछा करना और लोगों का और घबड़ा कर भागना]

दृश्य ८७

कानूनीमल का मकान (दृश्य १४ दूसरी बार)

[कानूनीमल के घर के लोग और पुरोहित जी]

पुरोहित—“अब कोई खटका नहीं मैंने वेद मन्त्रों से मकान को ऐसा सुरक्षित कर दिया है कि यहाँ प्रेत आत्मा का प्रवेश हो ही नहीं सकता ।

(यकायक कानूनीमल को आते हुए देख कर चिल्ला कर भागता है और उसी के साथ सब के सब भाग खड़े होते हैं ।

कानूनीमल—“उफ़ ! अपने घर वाले भी.....यकायक दुनिया ऐसी बदल गई ?”

दृश्य ८८

(पहाड़ की खड्ड)

[ऊर्ध्वाहू एक पेड़ में मृतवत अटके हैं । उनकी आत्मा आकाश से आकर उनके शरीर में प्रवेश करती है । वैसे ही के आँखें खोलते हैं ।)

ऊर्धवाहू—“अयं ! मैं यहाँ कैसे ?” (सोचता है)

[ऊर्धवाहू के दिमाग के भीतर ऊपर पहाड़ी रास्ते पर चलते हुए पैर फिसल जाने के कारण उसके गिरने का दृश्य दिखाई पड़ता है]

ऊर्धवाहू—“यदि मेरी एक बाँह सूखा न होती तो कदापि नहीं गिर सकता था। अवश्य ही सम्हल जाता। परन्तु आह ! यह क्या ? (पीड़ा अनुभव करता हुआ) मेरा दूसरा हाथ और पैर भी बेकाम हो गया। आह ! तब मैं यहाँ से किस तरह
“भगवान भगवान...”

दृश्य ८६

(चौगहा)

कई अखवार बेचने वाले—“सबसे ताजी खबर, सात लाख रुपये की लॉटरी का नतीजा !”

लोग अखवार खरीद कर उसे बड़ी उत्सुकता से देखते हैं। उनमें से एक “धत्ते रे की ! किस्मत भी बस अब अछूतों ही का साथ देने लगी। सात लाख की लॉटरी मिली भी तो किसको मुझको नहीं। एक भंगी को, जिसकी तनख्वाह जबरदस्ती मैंने लॉटरी में भिजवा दी थी।”

लोग—“अजी किस भंगी को। ज़रा बताना—”

[कानूनीमल का परेशान आना और सबका चिल्ला कर गिरते-पड़ते भागना]

कानूनीमल—‘जिस दुनिया पर मुझे इतना घमण्ड था वही अब इस तरह मुझसे भागने लगी । हाय !

दृश्य ६०

(सड़क) दृश्य ४ दूसरी बार

[भगुआ सड़क बहार रहा है और हर तरफ से लोग अखबार लिए ‘मुबारक हो, मुबारक हो’ की हाँक लगाते हुए उसे घेर लेते हैं]

भगुआ—‘का होय भाई हमका अस घेरत काहे हो ? कौन कसूर कौन है ?’

लोग—‘अरे ! अब सड़क क्यों बहारता है ! मौज कर मौज । सात लाख रुपये की लॉटरी तेरे नाम निकली है ।’

ढबढब पाण्डे रास्ता चलते-चलते—‘अँय । यहाँ लोग क्यों जमा हैं ?’

भगुआ—‘संचे ? तब हमार सड़किया के बहारी ? बोलो भाई ! सरकारी नौकरी पर से बिना चारज दिए कसस चला भाई ?’

[ढबढब पाण्डे भीड़ चीर कर घुस आते हैं]

भगुवा—‘हमार चारज लेवे आए हो ? लो भाई लो । (झाड़ू ढबढब पाण्डे पर ढकेल देता है) भले दया कियो । हम छुट्टी पाय गरन । ओ हो हो ! सात लाख ! सात लाख !! (पागलों की तरह नाचता हुआ जाता है) ।

ढबढब पाएडे (भाड़ू फेंक कर)—“यह क्या ? फिर भ्रष्ट हो गये ? धत्तेरे अड्डूतों का सत्यानाश हो ।”

दृश्य ६१

(मनमोहनी वेश्या का मकान)

[मकान का एक हिस्सा गिरा हुआ है । बहुत से मजदूर उसके मलबे हटाने में लगे हैं । यकायक कुछ मजदूर चिल्ला पड़ते हैं]

२—“क्या बाई जी की लाश ?”

३—“हाँ हाँ मगर वाह रे भगवान ! हज्जारों मन ईंट पत्थर के नीचे अपने पलंग पर बाई जी देखो ज्यों की त्यां कैसी लेटी हैं ।”

४—“हाँ जी । लोहे के दानों गरडर ऐसे तिरछे गिरे हैं कि सारा बोझ उन्हीं पर अटक कर रह गया । और पलङ्ग दबने से बाल-बाल बच गया ।”

२—“तो इससे क्या ? पलङ्ग दब जाता तो तुरन्त मर जातीं । नहीं तो इन सात दिनों में घुट-घुट कर मरी होंगी ।”

१—“नहीं जी । साँस चल रही है । यह इश्वर की महिमा देखो ।”

[लोग जल्दी-जल्दी मनमोहनी के मुँह पर छींटा देते हैं, पखा झलते हैं । वह इस तरह उठती है मानों सो कर जागी है । वैसे ही उधर कानूनीमल परेशान निरलते हैं । सब चिल्ला कर भागते हैं । सिर्फ मनमोहनी भौचक बैठी रह जाती है ।]

कानूनीमल—“अरी दुनिया ! जरा ठहर, जरा ठहर, इस तरह न भाग । (पलङ्ग पर मनमोहनी को देख कर) मत भागो । मत भागो । मैं आदमी हूँ दुनियाँ से अलग नहीं रह सकता । तुम्हीं मेरी दुनिया बन जाओ ……”

मनमोहनी—(पागलों की तरह आँखें फाड़ कर देखती हुई) आँख ?… दुनिया…दुनिया अ हा हा हा ! . दुनिया…

कानूनीमल—“अरे ! यह मिली भी तो पागल ! हाय ! मेरा कहीं ठिकाना नहीं । हाय !

दृश्य ६२

भग्गू का डोंड़रू रूम

[भग्गू अब भग्गू चौधरी के रूप में एक मौलवी साहब से पढ़ना सीख रहा है]

मोलवी—“आप की समझ बड़ी अच्छी है । आप बड़ी जल्दी लिखना-पढ़ना सीख जाएँगे । देखिये दो ही दिन की मेहनत में आप कितनी अच्छी तरह शहर की जवान बोलने लगे ।”

भग्गू—“यह आप की मेहरबानी की बदौलत…”

दृश्य ६३

पहाड़ी दरिया का किनारा

[जंगली लोग, मर्द-औरत नाच-गाकर खुशियाली मना रहे हैं । दूर से कानूनीमल को देखते ही सब इस तरह

घबड़ा कर भागते हैं कि कोई किसी के ऊपर
गिरता है कोई दरिया में और कोई कहीं]

कानूनीमल—(मैदान बिलकुल खाली पाकर)—“ईश्वर ! ईश्वर !
बचाओ । दुनिया मुझे काटे खा रही है । वही दुनिया जिसको
मैं अपनी जानता था जिस पर मैं तन-मन-धन नियोछावर किए
हुए था । जिसके आगे मैं ईश्वर तक भूला हुआ था, उसी
वेमुरव्वत, मतलबी दगाबाज दुनिया में आज मेरे लिए खड़े
होने तक का भी ठौर नहीं ? उफ ! एक-एक क्षण अब काटना
मुश्किल है । कहाँ जाऊँ ? दौड़ कर एक पेड़ के पास जाकर
क्या तुम भी मुझसे न बोलोगे ? मेरी ओर फूटी आँख से भी
न देखोगे ? बोलो ईश्वर के लिए बोलो । (एक पत्नी की आवाज
सुन कर चौंकता है) यह कौन बोला ? क्या मुझे कोई पुकार
रहा है ? आया-आया कहाँ हो ? वह-वह अरी ! चिड़िया
बोल-बोल तू ही मेरे जीवन का सहारा बन जा । अरे ! तू भी
उड़ गई (पछाड़ खाकर गिर पड़ता है फिर चिल्ला कर उठता
है) ईश्वर कहाँ हो, कहाँ हो । अब सिवाय डूब मरने के मेरे
लिए कोई चारा नहीं ।”

[बेतहाशा दरिया में कूदने दौड़ता है, वैसे ही दरिया
के भीतर से आवाज आती है—‘सावधान’
और उसके बाद दरिया में से एक चतुर्भुज
दिव्य मूर्ति निकलती है]

कानूनीमल—“कौन ? कौन आप कौन ? क्या परमात्मा ?”

मूर्ति—“बल्कि तुम्हारी ही पवित्र आत्मा की परछाहीं ! क्योंकि सच्चे हृदय से ईश्वर का नाम लेने से वह अब धुल कर एकदम पवित्र हो गई । जा अब तेरा दुनिया कुछ बिगाड़ नहीं सकती । वह खुद तुम्हें पूजने दौड़ेगी ।

[मूर्ति अलोप हो जाती है]

कानूनीमल—(पैरों पर गिर कर) “धन्य धन्य भगवान ! आज मेरा जीवन सफल हो गया । ईश्वर के नाम में क्या गुण है आज जाना । भगवान-भगवान । अहाहा । इस नाम में कितनी शान्ति है, कितना सच्चा सुख और आनन्द है । अब दुनिया भाड़ में जाए परवाह नहीं । मिल गया मेरे जीवन का सहारा एक भगवान का नाम । भगवान ! भगवान !!”

[भजन गाता हुआ एक तरफ मस्तूसाजाता है]

भजन

‘धन्य धन्य तेरी महिमा भगवान ।’

ऊर्ध्वाहू की आवाज़—“भगवान ! हे कृपानिधान ! कहाँ हो ? कहाँ हो ?”

कानूनीमल—(चौंक कर)—“यहाँ भगवान का नाम लेने वाला दूसरा कौन है ?”

दृश्य ६४

पहाड़ की खड्ड—(दृश्य ८६ दूसरी वार)

ऊर्ध्वाहू—(पेड़ पर अटके हुए)—“भगवान ! भगवान ! अब नहीं सहा जाता । दस दिनों से एक बूँद पानी तक के लिए

वरस रहा हूँ। क्या करूँ। अरे भगवान ! मैंने तो तुम्हारी ही तपस्या में बाँह तक सुखा डाली। फिर भी मुझ पर इतना क्रोध ? क्यों-क्यों ?”

क्रानूनीमल—(पहुँच कर) “शान्ति शान्ति महाराज। यह भगवान का नहीं, ; आपके शरीर ही का क्रोध जान पड़ता है जिसको आपने आत्मा की खातिर इतना सुताया कि बाँह तक सुखा दी। वही इस समय असहयोग करके अपना बदला चुका रहा है। परन्तु बबड़ाइये मत। सेवा के लिए सेवक आ गया।”

ऊर्ध्वाहू—“सत्य है, यही बात है। अब जाना। परन्तु आप कौन भगवन ?”

क्रानूनीमल—“जिस तरह आपने आत्मा की खातिर शरीर की परवाह नहीं की वैसे ही मैं भी एक ऐसा पापी हूँ जिसने शरीर के आगे कभी आत्मा की परवाह नहीं की थी।”

दृश्य ६५

सड़क

[मनमोहनी वेश्या खाक उड़ाती, रोती, हँसती, बकती, इधर-उधर भटकती है। कुछ लड़के उसको चिढ़ाते हुए पीछा कर रहे हैं]

मनमोहनी—“वाह री दुनिया। अहाहाहा ! तुम मुझसे शादी करोगे !...अहाहाहा !”

१—राही—“मनमोहनी वेश्या जिसके पैरों पर बड़े-बड़े लोग नाक रगड़ते थे आज उसका यह हाल ?”

२—राही—“पाप एक न एक दिन अपना नतीजा दिखाता ही है। फिर भी दुनियाँ की आँखें न खुलें तो ईश्वर का क्या दोष ?”

ढबढब पाण्डे रास्ते पर आते हुए—“राम ! राम ! यजमानों के यहाँ चक्कर लगाते-लगाते मर मिटा । परन्तु न किसी के घटका लगा है और न ग्रह दशा बिगड़ी है । तब कोई ढबढब पाण्डे को दान-दक्षिणा क्यों देने लगा । हत्तरे दुनियाँ की !

मनमोहनी—(यकायक, ढबढब के सामने पहुँच कर)
 “क्या कहा । दुनिया ? दुनिया ! आहाहाहा ! बस बस अब मैं तुम्हीं से शादी करूँगी ।.....बोलो शादी करोगे । बोलो-बोलो-बोलो । —(ढबढब पाण्डे बहुत खुश होकर कभी पगड़ी सम्हालते हैं, कभी मूँझों पर हाथ फेरते हैं, कभी धोती से मुँह पोछते हैं ।)—बोलो बोलो—(ढबढब पाण्डे के गालों पर दोनों हाथों से ताबड़तोड़ तमाचा मारती हुई) बोल-बोलो-बोलो ।”

लड़के—(पहुँच कर)—अरे पाण्डे जी भागो-भागो । यह पगली है ।”

दृश्य ६६

(ढबढब पाण्डे का मकान)

[ढबढब पाण्डे दौड़ते हुए आकर मकान में घुस जाते हैं और दरवाजा बन्द कर लेते हैं। वैसे ही पगली मनमोहनी आकर धक्का देती है और पागलपन की धुन में गाती और बीच-बीच में बड़बड़ाती है]

गाना

मनमोहनी—

अरे ! काहे किवड़िया लगाय लियो रे ।

कहो काहे सुरतिया छिपाय लियो रे ॥

(बोलो बोलो बोलो । खोलो खोलो खोलो)

फलक दिखलाय मुस्काय दियो रे ।

बिजली पे बिजली गिराय दियो रे ॥

अरे ! काहे किवड़िया लगाय लियो रे ।

(अच्छा न बोलो, न खोलो; न बोलो, न खोलो ।)

अगिया लगाय दियो, जियरा जलाय दियो ।

हाय ! तन मन तो मोरा सुलगाय दियो रे ।

अरे ! काहे किवड़िया लगाय लियो रे ॥

[बाहर से द्वार की कुण्डी बन्द कर देती है । मकान से कुछ दूर पर एक आदमी चूल्हा जलाए खाना बना रहा है ।

दौड़ कर उसके चूल्हे से जलते हुए चैले निकाल कर पगली ढबढब पाण्डे के मकान में आग लगा देती है। मकान जलने लगता है]

दृश्य ६७

सड़क

पगली मनमोहनी दौड़ती हुई आकर बीच सड़क पर ठीक भग्गू चौधरी की आती हुई मोटर के सामने गिर पड़ती है और उसके पीछा करने वाले भी वहाँ पहुँच जाते हैं]

भग्गू—(मोटर पर से)—“रोको रोको । (जल्दी से उतर कर) हाय ! हाय ! बहुत चोट खा गई इसे इसी मोटर पर जल्दी से अस्पताल ले जाओ ।

एक आदमी—“अरे हज़ूर यह पगली, है पगली । घर में आग लगा कर भागी है ।

भग्गू—“आग लगा दी है तो आओ चल कर बुझाएँ । इसको अब हैरान करने से क्या फायदा ? पगली तो है ही ।

[मोटर पगली को लेकर रवाना होती है । और भग्गू चौधरी लोगों के साथ आग बुझाने पैदल जाते हैं]

एक राही—“देखो रुपये की करामात । अब कोई कह सकता है कि यही सड़कों पर झाड़ू लगाते थे ।”

दूसरा—“ख़ाली रुपये ही नहीं । इनसानियत भी तो देखो । कैसा मीठा स्वभाव है । यह सब ईश्वर की देन है, भई ।”

दृश्य ६८

ढबढब पाण्डे का मकान (दृश्य ६६ दूसरी बार)

[ढबढब पाण्डे अपने जलते हुए मकान के भीतर चिल्ला रहे हैं। लोग खाली हाय-हाय करके रह जाते हैं, उन्हें निकालने की किसी की हिम्मत नहीं पड़ती]

भग्गू चौधरी --(आकर)—हाय-हाय ! जान पड़ता है भीतर कोई जला जा रहा है ।

१—मैं भी यही समझता हूँ । परन्तु किया क्या जाए ?

२—और नहीं तो क्या ? किसकी जान फालतू है । [भग्गू दरवाजा तोड़ कर मकान के भीतर घुस जाता है, उसके बाद वह जलती हुये मुड़ेर पर ढबढब पाण्डे को गोद में लिए दिखाई पड़ता है]

भग्गू—“अरे भाई कोई एक रस्सी फेंक दो रस्सी ।

(रस्सी फेंकी जाती है । भग्गू ढबढब पाण्डे को उसी में बाँध कर लटकाता है ।)

दृश्य ६९

भग्गू चौधरी का एक कमरा

[भग्गू चौधरी वीमारो की हालत में हैं । सर पर पट्टियाँ बँधी हैं । और ढबढब पाण्डे उनका सेवा में लगे हैं)

भगू—“पाण्डे जी आप क्यों कष्ट कर रहे हैं। सेवा के लिए तो दूसरे नौकर हैं।”

ढबढब—“मैं भी तो आप ही का नौकर हूँ।

भगू—“आप हमारे सिकत्तर गुरू हैं। लिखना-पढ़ना आप का काम है, सेवा करने का नहीं। उस पर आप पूज्य ब्राह्मण और हम अधम अछूत।

ढबढब—“न-न-न-न अब यह न कहिए। छुआछूत का पाखण्ड तो उसी आग में भस्म हो गया, जिसमें आपने अपनी जान देकर मेरी जान बचाई। उसी दिन मुझे सच्चा ज्ञान हुआ और जाना कि आदमी का बड़प्पन मनुष्यत्व में है, जात-पात में नहीं। मेरे ही लिए आप की यह दशा हुई। आप की सेवा करना तो मेरा परम धर्म है।

भगू—“बस। अब और काँटों में न घसीटिये। जाइये डॉक्टर साहब ज़रा पगली का समाचार ले आइए।”

ढबढब—“बाप रे बाप ! पगली के नाम से ही प्राण सूख जाते हैं.....।

दृश्य १००

कमरा

[मनमोहनी चारपाई पर बेड़ी लेटी हुई शून्य दृष्टि से झत ख रही है। धीरे-धीरे दरवाजा खोल कर डॉक्टर, न्याउण्डर और चपरासी कमरे में आते हैं]

डॉक्टर—(चपरासी के कान में)—चुपके-चुपके जाकर इसके हाथों को पकड़ लो ।

मनमोहनी—(चौंक कर उठती हुई)—“अय दवा देने आए हो ? मैं पागल हूँ ? नहीं, तुम पागल, तुम पागल, तुम पागल.....।”

[डॉक्टर, कम्पाउन्डर, चपरासी सब भाग कर दरवाजा बन्द लेते हैं]

मनमोहनी—(दरवाजा पीटती हुई ।) “खोलो खोलो ।” (बाहर से भजन की आवाज आती है । मनमोहनी ध्यान से सुनने लगती है ।)

भजन

रघुपति राघौ राजा राम, पतित पावन सीताराम ।

सीताराम जय सीताराम, भज प्यारे तू सीताराम ॥

मनमोहनी—(गाने लगती है) “सीताराम सीताराम । भज प्यारे तू सी.....”

[फिर दरवाजा पीटती है । उसके बाद रोशनदान की तरफ देखती है और फट रोशनदान की तरफ चारपाई खड़ी करके उस पर चढ़ने लगती है ।]

दृश्य १०१

सुनसान स्थान

[कानूनीमल संन्यासी के रूप में भजन गाते हुए जाते हैं ।]

मनमोहनी दौड़ती हुई उनकी ओर जाती है। पास पहुँच कर चुप खड़ी हो जाती है]

क्रानूनीमल—[पगली को देख कर]—“कौन ? तुम हो देवी ? जो मुझे देख कर पागल हुई थी। आहा खूब मिली। ईश्वर के नाम से तुम्हारी आत्मा को शान्ति देने के लिये तुम्हीं को ढूँढ रहा था, हाँ गाओ गाओ।

[दोनों साथ-साथ गाते हैं]

भजन

रघुपति राघौ राजा राम । पतित पावन सीताराम ॥
अल्ला ईश्वर तेरो नाम । सबको सन्मति दे भगवान ॥
सीता राम जय सीता राम । भज प्यारे तू सीता राम ॥

दृश्य १०२

भगू चौधरी के आलीशान मकान का हाता

[गार्डन पार्टी की धूम है। आतशबाज़ी छूट रही है। और नाच भी हो रहा है। लोग हर तरफ़ से मोटरों और गाड़ियों पर आकर भगू चौधरी को मुबारकवाद देते हैं।]

लोग—“मुबारक हो चौधरी साहब मुबारक हो। लड़का और चेररमैनी दोनों मुबारक हो भगू” “भगू धन्यवाद, धन्यवाद।”

ढबढब पाण्डे—(जल्दी से बीच में आकर “हाँ हाँ आप से नहीं मुझसे हाथ मिलाइए। इसके लिये चौधरी साहब की तरफ से मैं मोजूद हूँ।”

भग्गू—“जी हाँ क्योंकि आप लोग जानते ही हैं कि मैं—”

ढबढब पाण्डे—“और इसलिए पार्टी में चौधरी साहब की टेबुल अलग लगाई गई है।”

लोग—“अजी वाह पांडे जी वाह ! गुलगुला खाएँ और गुड़ से परहेज ? जिसको ईश्वर स्वयं ही पूज्य बनाते हैं उससे परहेज कैसा ?”

दूसरे लोग—“बेशक उस अलग टेबुल पर पांडे जी आप बैठिये, हमारे चौधरी साहब सच्चे देशहितैषी हैं। हमारा हृदय में बसते हैं तब वह हम लोगों से अलग कैसा बैठ सकते हैं। उनसे खाली हाथ मिलाने ही में नहीं बल्कि उन्हें गले लगाने में हमारा गौरव है !”

सब लोग—“बेशक ! बेशक !”

भग्गू—“आहा ! आज आप लोगों का सच्चा प्रेम पाकर मेरा भाग्य उसी प्रकार चमक उठा है जैसे सूर्य की किरणों से चाँद। इस प्रेम के प्रताप से इस अछूत की भी गिनती आज आदमियों में हो गई। ईश्वर करे यह प्रेम देश के कोने-कोने में फैल जाए। इस प्रेम पर मैं अपने इस मकान को जनता की सेवा में न्योछावर करता हूँ। (मेहमान तालियाँ

बजाते हैं ।) ताकि देशबन्धु स्वामी कानूनीमल द्वारा, जो देश के सबसे बड़े हितैषी और ईश्वर के परम भक्त हैं और जिनके नाम को बच्चा-बच्चा तक पूजता है, इसमें राष्ट्रीय मन्दिर की स्थापना कराई जाये.....”

(मनमोहिनी एक माला लिये आती है। उसको देखते ही ढबढब पांडे चिल्ला कर पगली-पगली कहते हुए गिरते-पड़ते भागते हैं। हर तरफ गड़बड़ी फैल जाती है।)

मनमोहनी—“शान्ति-शान्ति ! डरिये मत। अब मैं पगली नहीं हूँ। मैं भी इस शुभ अवसर पर चौधरी साहब को उनका कृपाओं के लिये धन्यवाद-स्वरूप यह माला पहनाने आई हूँ।”

भग्गू—(आगे बढ़ कर) “अहो भाग्य।” (मनमोहनी माला पहनाती है।)

ढबढब—(मेज़ के नीचे से) “सरकार दूर रहिये दूर, नहीं तो यह पगली मार बैठेगी। बड़ी मरकही है।”

मनमोहनी—“नहीं-नहीं ! ईश्वर के सच्चे भक्त स्वामी देश-बन्धु की कृपा से जिन्होंने मेरे भ्रान्त चित्त में ईश्वर प्रेम का बीज उगा कर मेरे पागलपन को दूर कर दिया है, अब मैं बिल्कुल अच्छी हूँ।”

लोग—“बलिहारी है स्वामी देशबन्धु की !”

दृश्य १०३

सड़क

(कानूनीमल संन्यासी के रूप में एक गाड़ी पर विराजमान हैं। उस गाड़ी में रस्सी बाँधे सैकड़ों आदमी खींच रहे हैं। कदम-कदम पर फूलों की वर्षा हो रही है। लोग देश-बन्धु संन्यासी कानूनीमल की जय के नारे लगा रहे हैं।)

दृश्य १०४

राष्ट्रीय मन्दिर का हॉल

(कानूनीमल संन्यासी के रूप में महात्मा गाँधी का चित्र प्रदर्शन करते हुए राष्ट्रीय मन्दिर का उद्घाटन कर रहे हैं। साथ में ऊर्धवाहू, भगू चौधरी, ढवढव पाण्डे और हर जाति के दर्शक मौजूद हैं। चित्र लटकते ही सब लोग “ महात्मा गाँधी की जय” के नारे लगाते हैं।)

कानूनीमल—“धन्य है यह भवन कि आज यह संसार के परमपूज्य महात्मा गाँधी के चित्र से पवित्र होकर राष्ट्रीय मन्दिर का स्थान प्राप्त कर रहा है इसलिए कि हमारे देशवासी हिन्दू, मुसलमान, बौद्ध, इसाई, पारसी आदि सभी सप्ताह में एक दिन यहाँ इकट्ठा होकर महात्मा जी की याद करते हुए, जिन्होंने सब धर्मों और जातियों को अहिंसा-एकता-सच्चवाई के मंत्र से फूक कर एक में बाँध दिया है, ईश्वर का एक साथ

ध्यान करें ताकि हमारे दिलों में यह अच्छी तरह से बैठ जाए कि भिन्न-भिन्न धर्म और जाति के होने पर भी हम सब एक ही भारत माता की सन्तान हैं और सब के परम पिता एक ही परमात्मा हैं। इस नाते हम सब एक हैं। इन्हीं महात्मा जी के पद्-चिन्हों पर चलने में हमारा कल्याण है, देश का गौरव और ईश्वर की प्राप्ति है। और ईश्वर की प्राप्ति ही में आत्मा का सच्चा सुख और शान्ति है।—

(सब मिल कर गाते हैं)

कोरस

“महात्मा की राह पर बढ़े चलो, बढ़े चलो ।
 महात्मा चले गए हैं, रोशनी तो दे गये ॥
 है आत्मा तो साथ में वह खुद अगर चले गये ।
 महात्मा की राह पर बढ़े चलो, बढ़े चलो ॥
 सवाल जात पाँत का, मिटाव भी मिटाव भी ।
 नज़र को अब उठाओ भी, कदम को अब बढ़ाओ भी ॥
 महात्मा की राह पर बढ़े चलो, बढ़े चलो ।
 अछूत को गले लगाओ, मन्दिरों को खोल दो ॥
 दुखी जगत की आत्मा को प्रेम रस में घोल दो ।
 महात्मा की राह पर बढ़े चलो, बढ़े चलो ॥
 धर्म पर क्यों लड़ा करें, लगी यह कैसी आग है ।
 नहीं यह विष, नहीं जहर; धर्म तो प्रेम राग है ॥

डहलतुडल की रलह डर डदे कलु, डदे कलु ।
 सडड की डह डुकलर है, कल डलल के कलड-कलक हू ॥
 अलल-अलल डह रलक कडल, सडुी कल एक रलक हू ।
 डहलतुडल की रलह डर डदे कलु, डदे कलु ।
 कडड के अड उठलओ डुी, हडलरल इडुतहलन है ।
 डदे हडलरे वलसुते कडुी है, असडडलन है ॥
 डहलतुडल की रलह डर डदे कलु, डदे कलु ।”

(शडुसुी)

दृश्य १०ॡ

अननुत (Horizon)

(‘डहलतुडल की रलह डर’ के गलने की धुवनल कलरुी है । ओर
 कलनुनीडलल उसुी के गलते हुए अननुत की ओर कलते-कलते
 अलुड हू कलते हैं ।)



लोक-परलोक

(ड्रामे के रूप में)

ड्रामे के चरित्र

पात्र

कृष्ण भगवान	भग्गू
धर्मराज	ढबढब पाण्डे
चित्रगुप्त	ऊर्धवाहू
महात्मा गाँधी	राहीनाथ'
कलयुगीनाथ	पथिकानन्द
कई यमदूत	मौजीलाल
कानूनीमल	एक बालक

यमदूत सरदार नम्बर १

कई देवतागण जो बाद को अन्तिम दृश्य में मेहमान का पार्ट करेंगे ।

१२ मृत आत्माएँ जो तृतीय अङ्क में मौलवी, आदमी, और अर्दलियों का भी पार्ट करेंगे ।

पात्रियाँ

मनमोहिनी

कई सुन्दरियाँ जो अपसराएँ और नाचने वालियों का भी काम करेंगी ।

सिनेमा नाटक में निम्नलिखित संशोधन कर लेने पर “लोक-
परलोक” ड्रामा के रूप में स्टेज पर खेला जा सकता है :

अङ्क १

दृश्य १

विलक्षण पहाड़ी स्थान

[सिनेमा दृश्य ६+११+१५+१७+१६ (अन्त में—
“और ऐक्टर और ऐक्ट्रिसें रक्खीं)+२० (अन्त में—“काम
निहायत खूबी से करे ।” कानूनीमल—“अगर कोई अपना
काम करने के बदले कोने में बैठ कर तुम्हारा ही नाम
जपता रहे तो ।” यमदूत—“ तो उसे मैं निकम्मा, खुशामदी
और कामचोर जान कर निकाल बाहर कर दूँगा ।”)+२३
(अन्त में—“वेश्यागामी रहे हो और ”)+२५+२७
(अन्त में—“औरतें भी बनाईं ताकि सारी दुनिया एक ही के
पीछे न पड़ जाए”)+३१]

दृश्य २

मैदान

(सिनेमा दृश्य ३२ (दोनों मुर्दे आँखें बन्द किए पैरों के
बल चलते हैं और अपनी कमर में लिपटी हुई रस्सी को

अपने दोनों हाथों को पीछे किये हुए दबाए रहते हैं ।)
 †३३ (कानूनीमल आकर अपनी बात कह कर चल देता है ।)+३४ (भगुआ की तीसरी वार्ता में—“हम नहाने में डूब गएन ” के बदले—“ हम अस मरेन कि ”)+३५ (केवल अन्तिम चार लाइनें)+३७ (दृश्य अंधेरा हो जाता है । दोनों यमदूत किनारे जाकर आड़ में हो जाते हैं और वहाँ से ढबढब पांडे को अपने कन्धों पर बिठाए निकलते हैं फिर इसी तरह अन्त में भागते हैं तब भगुआ उनका पीछा करता हुआ कूदने का भाव दिखाता हुआ निकल जाता है ।)

दृश्य ३

कलयुग विलास कमरा

[सिनेमा दृश्य ३६ (अन्त में—“तुम और तुम जाकर गुरुघंटाल को सलाम दो”—दो युवतियाँ जाती हैं —“ ऐसा फन्दा डालता हूँ कि उसकी सारी गुरुघंटाली भूल जाए ।”)
 †४३(‘दृश्य छोटा या बड़ा नहीं होता । सिर्फ रुमाल झटकते वक्त, गोले की आवाज के साथ दृश्य अंधेरा हो जाता है । और युवतियाँ चीख कर अपने मुँह पर कालिख भरे रुमाल लगाए गिर पड़ती हैं । और मुँह पर कालिख मल लेती हैं । दूसरी बार इसी तरह कलयुग अपने मुँह पर कालिख मल लेता है और तीसरी बार गोले की आवाज के साथ पर्दा गिर जाता है)]

दृश्य ४

मैदान

सिनेमा दृश्य ४०

अङ्क—२

दृश्य १

धर्मराज का इजलास

[सिनेमा दृश्य ४४+४६ (अन्त में धर्मराज पाताल की ओर इशारा करते हुए—“ देखिये अस्पताल में तड़पते हुए रोगियों के अतिरिक्त अन्वे, लंगड़े, लूले वगैरह” ।)+४७+४८+५० (अन्त में धर्मराज बाईं तरफ इशारा करते हैं ।)+५१ (धर्मराज हर एक पापी की दशा भी, जो छोटे टाइप में है, कहते जाते हैं और अन्त में दाहिनी तरफ इशारा करते हैं ।)+५२ (शुरु में धर्मराज स्वर्ग की भलक जो छोटे टाइप में है, कह कर अपनी प्रथम वार्ता कहते हैं । अन्त में—“ हाँ अब जरा इनको और नरक भोगनी वेश्या को वहाँ जुलवाइए”)+५४ (धर्मराज की चुटकी पर एक कुरूप दूत के साथ वेश्या और एक सुन्दर बालक के साथ

ऊर्ध्वाहू आते हैं ।) [अ+ब+५५+५६ दूसरा+अ+५७
 (अन्त में—“संसार का काम बिना रुपये के नहीं चल सकता
 और इसने ऐसे-ऐसे कज्जूसों से जिनके यहाँ रुपया सड़ता
 था और जो एक पैसा तक खर्च करना नहीं जानते थे—”)
 [७०+७३ (अन्त में—“मगर बिना चार्ज दिये अपने पद
 का कैसे परित्याग करूँ । चित्रगुप्त जी अभी तक नहीं पधारे
 और चार्ज का हिसाब-किताब वही समझ सकते हैं ।”
 क्रानूनीमल—“तो चलिये उन्ही के पास चलें ।” धर्मराज—
 “एवमस्तु ।”)

दृश्य २

मैदान

[४५+४६+७१ (अन्तिम तीन लाइनों को जगह पर
 “अरे यह क्या ? यह ऐनक आप से आप हिलने लगी ।
 अरे ! यह तो अब मुझे भी खींचने लगी (ऐनक की कमान्नी
 दोनों हाथों से पकड़े हुए इस तरह आगे-पीछे खिसकता है
 मानो उसे ऐनक खींच रही है । फिर ऐनक लिये दोनों हाथों
 को आगे बढ़ाए—“अरे ! अरे !! मेरे दोनों हाथ ऐनक
 से चिपक गए । हाय ! हाय ! ऐनक मुझे खींचे लिये जा
 रही है ।” इसी प्रकार निकल जाता है । दूसरी तरफ से
 यमदूत सरदार नम्बर १ खिसकता हुआ आकर—“शक्ति ही

जीवन है। शक्ति नहीं तो जिन्दगी मौत है। मैंने अपनी शक्ति खुद नष्ट कर दी।” (खिसकता हुआ) “दम फूल गया। हाथ पैर जवाब दे रहे हैं।” (रुककर खिसकता हुआ) “मुझसे कोने में अब छिप कर बैठा भी नहीं जाता—“क्या करूँ”— इसी प्रकार निकल जाता है।]

दृश्य ३

तपोवन

[सिनेमा दृश्य ६८-७२ (अन्त में—ऐनक लगा कर— “यह मामला है।” इसके बाद धर्मराज, कानूनीमल और कई दूत के साथ आते हैं। कलयुगोनाथ एक किनारे खड़ा होता है। ७३ (चित्रगुप्त की वार्ता से) ७६ (यमदूत सरदार नम्बर १ खिसकता हुआ आता है। और अन्त में “जरा चल कर देखूँ” के बदले—चित्रगुप्त जी को देखकर—“तब क्यों न हो।”) ७७ (अन्तिम वाक्य—“नहीं समझे...रास्ते पर” को छोड़ कर) ७८(शुरू में चित्रगुप्त जी चुटकी बजाते हैं और बारह मुर्दों की कतार एक दूसरे से बँधी हुई एक यमदूत के साथ आती है। उसके बाद चित्रगुप्त जी की वार्ता—“अब आँखें खोल कर देखिये” से शुरू होता है। दोनों मुर्दे लड़ते हुए निकल जाते हैं। शेष मुर्दे चित्रगुप्त की चुटकी पर दूत के ढकेलने पर चले जाते हैं।) ७९ अ ७९ ब (अन्त में पीछे का पर्दा हटकर स्वर्ग का दृश्य दीखाती है।

दृश्य ४

स्वर्ग

[सिनेमा दृश्य ८१]

अङ्क—३ (मृत्युलोक)

दृश्य १

सड़क

राहीनाथ—“इसमें शक नहीं कि ढबढब पाण्डे को डॉक्टर संजीवनीनन्द ने खूब जिलाया क्योंकि जब पाण्डे जी दरिया से निकाले गये तो सचमुच मर चुके थे।”

पथिकानन्द—“और भगुआ भङ्गी को भला किस डॉक्टर ने जिलाया ? अरे यह कहो कि उनकी मौत ही नरही होगी । मनुष्य की क्या ताकत कि किसी मरे हुए को जिला सके ?”

राही—“तुम्हारा कहना भी सच है । मगर भगुआ के मरने-जीने की बात क्या है ?”

पथिक—“बड़े मजे की बात है । भगुआ को जैसे ही खबर मिली कि यहाँ शराब और ताड़ी का बिकना बन्द होने वाला है, वैसे ही वह शराबखाने दौड़ा और वहाँ जाकर अपनी जिन्दगी भर की प्यास बुझाने के लिए इतनी शराब पी कि वहीं ठंडा हो गया । दूकानदार दूकान बन्द कर पुलिस में

रिपोर्ट करने गया। मगर रिपोर्ट लिखाते ही उल्टे वह वहाँ इस इल्लत में गिरफ्तार कर लिया गया कि तेरी शराब ज़हरीली थी। सुबह दारोगा जी चाय-पानी करके दूकान पर आए और उसे खुलवाया तो भगुआ उसके भीतर मजे में बैठा हुआ मिला। बस आग हो गए। और दूकानदार पर अब भूठी रिपोर्ट लिखाने का मुक़दमा चला रहे हैं।”

राही—“क्यों न हो। पुलिस तो हमेशा पुलिस ही रहेगी चाहे दुनिया इधर की उधर हो जाए।”

(मौजीलाल अखबार पढ़ते हुए आते हैं)

राही—“यह क्या गौर से पढ़ते हुए आ रहे हैं, बाबू मौजीलाल !”

मौजी—पढ़ूँगा क्या ? सात लाख की लॉटरी मिली भी तो एक भङ्गी को। और मेरे दस टिकटों में एक भी काम न आया।”

पथिक—“लाइए ज़रा हम भी देखें।” (अखबार पढ़ते हुए) “अरे ! यह क्या ? क़ानूनीमल भूत हो गए।”

मौजी—“इसको तो मैंने देखा ही नहीं। पढ़िये-पढ़िये।”

पथिक—(पढ़ता हुआ) “क़ानूनीमल की चिता में जैसे ही आग लगाई जाने लगी वैसे ही न जाने कहाँ से आकर एक शेर ऊपटा। लोग भूत-भूत चिल्ला कर भागे। थोड़ी देर के बाद क़ानूनीमल अपना असली रूप फिर धारण करके

कफन लपेटे अपने घर पहुँचे। कोहराम मच गया। उनके भूत होने का विश्वास हो गया। लोग प्राण लेकर इस तरह भागे कि बहुतों के सर फूट गए—”

(कानूनीमल का कफन लपेटे परेशान आना)

राही—“अरे बाप रे ! वह भूत तो यहाँ भी आ पहुँचा !

(सब भूत-भूत चिल्लाते हुए भाग जाते हैं)

कानूनीमल—“जिस दुनिया पर मुझे इतना घमण्ड था वही मुझसे भागने लगी। हाय ! अरे ! भाई सुनो तो—”
(उसी तरफ जाता है और दूसरी तरफ से भगुआ सड़क बहारता आता है)

भगुआ—“जो दारू और ताड़ी न पिये के मिली तो हम पञ्चन के थका कसस उतरी ? जब हमका तपेदिक होय गवा रहा तब ताड़ी ही पी-पी के हम बचेन रहा। और दारू तो सभै जानत हैं कि दवाई है दवाई। मुल का बताई।”

[इसके बाद सिनेमा दृश्य ६०, अन्त में झाड़ू ताने भगुआ पीछे जाना। सब आदमी भी चले जाते हैं।]

दृश्य २

कुछ दूरी पर दरिया। किनारे पर गिरा हुआ मकान और पेड़ पर ऊर्ध्वबाहू वेहोश पत्तों से छिपे अटकें हैं। मनमोहिनी चेश्या को लोग चारपाई पर लिटाए होश में ला रहे हैं।

[सिनेमा दृश्य ६१ (नम्बर ४ की वार्ता से । अन्त में मनमोहिनी हँसती-चिल्लाती चल देती है ।) + ६३ (कानूनी-मल की वार्ता से) + ६४]

दृश्य ३

सड़क

[सिनेमा दृश्य ६५ (अन्त में सब भाग जाते हैं) + ६२ (“से पढ़ना सीख रहा है” के स्थान पर—“दो अरदली के साथ आते हैं ।”) अन्त में—मनमोहिनी खून से तर-बतर चिल्लाती हुई आकर गिर पड़ती है । उसके पीछे डण्डा ताने कई आदमी आते हैं ।]

भगू—“हाय ! हाय ! यह क्या अनर्थ कर रहे हो ?”

१ आदमी—“अरे सरकार यह पगली है, हत्यारिनी है । इसने पाण्डे जी को जीते ही जला दिया है ।”

२—“जैसे ही पाण्डे जी अपने घर में घुसे वैसे ही इसने बाहर से कुण्डी चढ़ा कर घर में आग लगा दी है ।”

भगू—“और पाण्डे जी ?”

३—“उन्हें कैसे कोई बचाए ? मकान चारों तरफ जल रहा है ।”

भगू—“तो इसे इस तरह मार डालने से आग बुझ जाएगी ? यह अगर पगली है, तो यह नहीं आप लोग हत्यारे हैं जो उन्हें मकान में जलते हुए छोड़ आए । अरदली इसे

फ़ौरन मेरी मोटर पर अस्पताल पहुँचाओ और आओ हम सब चल कर आग बुझाएँ। (दौड़ता जाता है, उसके पीछे लोग जाते हैं)

अरदली १—“अरे ! यह तो बेहोश है। (दूसरे अरदली से) तुम जाकर शोफ़र से कहो कि मोटर यहीं ले आवे।”

अरदली २—“तुम्हारी अक़ल चरने गई है क्या ? इस चढ़ाई पर अगर मोटर चल सकती तो हमारे सरकार वहीं क्यों उतर पड़ते ? चलो उठाओ।”

अरदली १—“सर की तरफ़ का भारी बोझ मैं उठाऊँ और पैर की तरफ़ का हल्का बोझ वह उठाएँ। बड़े चालाक हो न ?”

अरदली-२—“देखो जी चालाक-फालाक कहोगे तो अच्छी बात न होगी।” (मनमोहिनी धीरे-धीरे सर उठाती है।)

अरदली १—“टराते क्या हो ? क्या मैं तुम से कमजोर हूँ ?”

अरदली २—“बहुत ताक़त का घमण्ड है तो आओ पञ्जा लड़ा लो।”

[दोनों पञ्जा लड़ाते हैं। और मनमोहिनी उठ कर कराहती हुई चल देती है।]

अरदली १—“अच्छा बस-बस-बस ! बाक़ी कल।

अरदली २—“इसी जोर पर इतनी शैली थी ?”

अरदली १—(इधर-उधर देख कर) “अरे शैली पीछे देखना वह क्या हुई।”

अरदला २—“सचमुच यह कैसा ग़ज़ब हुआ ? अच्छा तू आस्मान देखता चल और मैं ज़मान । कहीं तो वह मिलेगा ।”
(इसी तरह दोनों जाते हैं)

दृश्य ४

कमरा

[सिनेमा दृश्य ६६]

दृश्य ५

[सिनेमा दृश्य १०१ (अन्त में ऊर्ध्वबाहू अपनी बाँह लटकाए कई लोगों के साथ भजन में शामिल हो जाते हैं । उसके बाद “देशबन्धु संन्यासी कानूनीमल का जय” के नारे लगाते हैं)]

दृश्य ६

आलीशान मकान की फुलवारी

[सिनेमा दृश्य १०२ (अन्त में—पीछे का पर्दा फटता है और राष्ट्रीय मन्दिर का दृश्य दिखलाई पड़ता है)]

दृश्य ७

राष्ट्रीय मन्दिर

[सिनेमा दृश्य १०४]

डॉप

तीसमार खाँ की हजामत

लेखक : श्री० जी० पी० श्रीवास्तव, बी० ए०, एल्-एल्० बी०

यह पुस्तक हास्य-रस की त्रिवेणी है । श्रीवास्तवजी के तीन भिन्न प्रकार के नाटकों का संग्रह है :

(१) तीसमार खाँ की हजामत—स्टेज-नाटक (२) चोर के घर छिछोर—सिनेमा-नाटक (३) गया जाएँ कि मक्का—रेडियो-नाटक । तीनों ही हास्यरस में एक से एक बढ़ कर हैं और तीनों के ढङ्ग निराले हैं ।

कर्मयोगी प्रेस, लिमिटेड, इलाहाबाद

Survey & Demarcation

By : G. P. Srivastava

The only and unique book on the subject. Deals with all systems of survey and measurement. Valuable reference book for experts and perfect guide for novice. Written from a layman's point of view.

Equally valuable to students, teachers, surveyors, Demarcation officers, Kanungo and all concerned with boundary disputes.

Indispensable to courts and lawyers for grasping land disputes, scrutinizing case maps and cross-examining court amins.

Extremely simple, practical and exhaustive.

Price Rs. 3/8/-

SINHA BROTHERS :: GONDA.

